

لاہور

ہفت روزہ

# ندائے خلافت

39

www.tanzeem.org



سلسل اشاعت کا  
33 واں سال



تنظیم اسلامی کا پیغام  
خلافت راشدہ کا نظام

## تنظیم اسلامی کا ترجمان

4 تا 10 ربیع الثانی 1446ھ / 8 تا 14 اکتوبر 2024ء

### مشرق وسطیٰ: تیسری عالمی جنگ کا میدان

احادیث سے تو یہ بات صراحت کے ساتھ معلوم ہوتی ہی ہے کہ ان جنگوں کا میدان ان مشرق وسطیٰ بنے گا، عالمی حالات اور واقعات بھی ایک عرصہ سے اسی جانب اشارہ کر رہے ہیں کہ آئندہ جنگ عظیم یعنی اس صدی کی تیسری عالمی جنگ یورپ میں نہیں، مشرق وسطیٰ میں لڑی جائے گی۔ اب ظاہر ہے کہ اس علاقے میں موجود امت مسلمہ یعنی امت محمدیہ صلی اللہ علیہ وسلم کا افضل ترین حصہ یعنی "آئینین" یا عرب مسلمان تو چودہ سو برس سے آباد ہیں ہی، اس صدی کے آغاز سے ساتھ ساتھ اور معزول شدہ امت مسلمہ یعنی یہودی کشاں کشاں بنیں آ کر آباد ہو جائیں گے۔ چنانچہ ان عظیم جنگوں یا سلسلہ ملامت کے ذریعے ہونا تک جانی کو پہنچ جائے گی اور پوری دنیا سے تمام یہودی کشاں کشاں بنیں آ کر آباد ہو جائیں گے۔ لیکن ان کے مابین باآ خرا یک عظیم فرق و تفاوت ظاہر ہوگا۔ یعنی ساتھ معزول، مفضوب، اور ملعون امت یہود پر تو اللہ کے اس "عذاب اکبر" کے فیصلے کا نفاذ ہوگا جس کی سختی و حضرت مسیحؑ کی رسالت کے انکار اور آجناہت کو اپنے بس پڑتے سولی پر چڑھا دینے کی بناء پر اب سے دو ہزار برس قبل ہو چکی تھی لیکن جس کے نفاذ کو ایک خاص سبب سے منظر کر دیا گیا تھا، چنانچہ اب اسے ان ہی حضرت مسیحؑ کے ذریعے اور مسلمانوں کے ہاتھوں زیا منیا اور نیست و نابود کر دیا جائے گا، بالکل جیسے حضرت نوحؑ، ہود، صالح، لوط اور شعیب علیہم السلام کی اقوام اور آل فرعون اپنی اپنی جانب بیٹھے جانے والے رسولوں کی نگاہوں کے سامنے ہلاک کئے گئے تھے۔ لیکن اس کے برعکس چونکہ موجودہ امت مسلمہ اللہ کے آخری رسول صلی اللہ علیہ وسلم کی امت ہے اور آنحضرت صلی اللہ علیہ وسلم کے قول کے مطابق خود آخری امت کی حیثیت رکھتی ہے، مزید برآں وہ صرف ایک نسل پر مشتمل نہیں بلکہ "ملتی مشتمل" امت ہے، لہذا اسے اس کے جرائم کے بقدر سزا دینے کے بعد تو یہی توفیق اور اصلاح کا موقع عنایت کر دیا جائے گا، جس سے اسلام کی نشاۃ ثانیہ اور دین حق کے طبع کا دو رثائی شروع ہوگا جو اس بار پورے عالم انسانی اور کل روئے ارضی کو محیط ہوگا، جس کی صریح اور واضح خبریں وہی ہیں جناب صادق و صدوق صلی اللہ علیہ وسلم نے۔

مسلمان امتوں کا ماضی، حال اور مستقبل  
ڈاکٹر اسرار احمد

آنکھ جو کچھ دیکھتی ہے لب پہ آسکتا نہیں  
محو حیرت ہوں کہ دنیا کیا سے کیا ہو جائے گی!

غزہ پراسرائیلی کی وحشیانہ بمباری کو 367 دن (ایک برس) گزر چکے ہیں!  
کل شہادتیں: 42800 سے زائد، جن میں بچے: 17500،  
عورتیں: 13300 (تقریباً)۔ زخمی: 97000 سے زائد

### اس شمارے میں

- جب وقت قیام آیا!
- غزہ پراسرائیلی جارحیت کا ایک سال
- ہمارے مسائل کا حل: فکر آخرت
- مرے جنوں کو عدو نے دیا.....
- 7 اکتوبر: تاریخ کا رخ موڑنے والا دن
- تنظیم اسلامی کی دعوتی و تربیتی سرگرمیاں



## آخرت کی کامیابی: توبہ، ایمان اور عمل صالح

الْمَدِينَة  
1104

آیات: 67، 68

بِسْمِ اللَّهِ الرَّحْمَنِ الرَّحِيمِ

سُورَةُ الْقَصَصِ

فَأَمَّا مَنْ تَابَ وَآمَنَ وَعَمِلَ صَالِحًا فَعَسَىٰ أَنْ يَكُونَ مِنَ الْمُفْلِحِينَ ﴿٦٧﴾ وَرَبُّكَ يَخْلُقُ مَا يَشَاءُ وَيَخْتَارُ ﴿٦٨﴾ مَا كَانَ لَهُمُ الْخِيَرَةُ سُبْحَانَ اللَّهِ وَتَعَالَىٰ عَمَّا يُشْرِكُونَ ﴿٦٩﴾

آیت: ۶۷ ﴿فَأَمَّا مَنْ تَابَ وَآمَنَ وَعَمِلَ صَالِحًا فَعَسَىٰ أَنْ يَكُونَ مِنَ الْمُفْلِحِينَ﴾ ”تو جس نے توبہ کی اور ایمان لایا

اور نیک اعمال کیے تو امید ہے کہ وہ فلاح پانے والوں میں سے ہوگا۔“

آیت: ۶۸ ﴿وَرَبُّكَ يَخْلُقُ مَا يَشَاءُ وَيَخْتَارُ﴾ ”اور آپ کا رب پیدا کرتا ہے جو چاہتا ہے اور منتخب کر لیتا ہے (جسے چاہتا ہے)۔“  
تمام مخلوق اسی کی ہے اپنی مخلوق میں سے اُس نے جس کو چاہا منتخب کر لیا اور رسول بنا لیا: ﴿اللَّهُ يَصْطَفِي مِنَ الْمَلَائِكَةِ مَن شَاءُ وَمِنَ النَّاسِ مَن يَشَاءُ﴾ (الحج: ۷۵) ”اللہ چن لیتا ہے اپنے پیغامبر فرشتوں میں سے اور انسانوں میں سے“۔ سورہ آل عمران میں یہی مضمون اس طرح آیا ہے: ﴿إِنَّ اللَّهَ اصْطَفَىٰ آدَمَ وَنُوحًا وَآلَ إِبْرَاهِيمَ وَآلَ عِمْرَانَ عَلَى الْعَالَمِينَ﴾ ”یقیناً اللہ نے چن لیا آدم کو اور نوح کو اور آل ابراہیم کو اور آل عمران کو تمام جہان والوں پر۔“

﴿مَا كَانَ لَهُمُ الْخِيَرَةُ سُبْحَانَ اللَّهِ وَتَعَالَىٰ عَمَّا يُشْرِكُونَ﴾ ”(جبکہ) ان کو کچھ بھی اختیار نہیں۔ اللہ پاک ہے اور بہت

بلند ہے اس سے جو یہ لوگ شرک کرتے ہیں۔“

اللہ تعالیٰ کی ذات ان لوگوں کے اوہام اور من گھڑت عقائد سے وراء الوراہ منزه اور ارفع ہے۔



## نیک اعمال کا اجر

درس  
حدیث

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: ((إِنَّ الْكَافِرَ إِذَا عَمِلَ حَسَنَةً أُطْعِمَهُ بِهَا طَعْمَةً مِنَ الدُّنْيَا، وَأَمَّا الْمُؤْمِنُ فَإِنَّ اللَّهَ يَدْخِرُ لَهُ حَسَنَاتِهِ فِي الْآخِرَةِ، وَيُعْقِبُهُ رِزْقًا فِي الدُّنْيَا عَلَى طَاعَتِهِ)) (رواه مسلم)  
حضرت انس بن مالک رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: ”بیشک جب کافر کوئی بھی نیک عمل کرے تو اسے دنیا کی نعمتیں عطا کر دی جاتی ہیں، جبکہ مؤمن کے لیے اس کی نیکیاں آخرت کے لیے بھی ذخیرہ کی جاتی ہیں اور دنیا میں اطاعت گزار کی وجہ سے اسے رزق بھی عطا کیا جاتا ہے۔“

**تشریح:** اس حدیث میں اس بات کی صراحت ہے کہ ایمان، عمل کی قبولیت کے لیے بنیادی شرط ہے۔ کافر اگر دنیا میں اللہ کی خوشنودی کے لیے کوئی عمل کرتا ہے تو دنیا میں اللہ تعالیٰ اُس کو اچھا بدلہ دے دے گا، لیکن آخرت میں اُسے کوئی ثواب نہیں ملے گا۔ جبکہ مسلمان کو نیک عمل پر دنیا میں بھی اجر ملتا ہے اور آخرت میں بھی اجر محفوظ رہے گا۔

# ندائے خلافت

خلافت کی بناؤں میں ہو پھر استوار  
لاگین سے ڈھونڈ لاسلاف کا تاب و جگر

تنظیم اسلامی ترجمان نظام خلافت کانتیب

بانی: اقتدار احمد مرحوم

4 تا 10 ربیع الثانی 1446ھ جلد 33  
8 تا 14 اکتوبر 2024ء شماره 39

مدیر مسئول: حافظ عارف سعید

مدیر: خورشید انجم

مجلس ادارت  
• رضاء الحق • فرید اللہ مروت  
• وسیم احمد باجوہ • محمد رفیق چودھری

نگران طباعت: شیخ رحیم الدین  
پبلشر: محمد سعید اسعد، طابع: رشید احمد چودھری  
مطبع: مکتبہ جدید پریس ریلوے روڈ لاہور

مرکزی دفتر تنظیم اسلامی

”دارالاسلام“ ملتان روڈ چیمبرک لاہور۔ پوسٹل کوڈ 53800  
فون: (042) 35473375-78  
E-Mail: markaz@tanzeem.org  
مقام اشاعت: 36- کے ناول ٹاؤن لاہور۔ 54700  
فون: 03-35869501 گیس: 35834000  
nk@tanzeem.org

قیمت فی شمارہ: 20 روپے

سالانہ ذمہ تعاون

اندرون ملک ..... 800 روپے

بیرون پاکستان

امریکہ: کینیڈا آسٹریلیا وغیرہ (21,000 روپے)  
اٹلی، یورپ، ایشیا، امریکہ وغیرہ (16,000 روپے)  
ڈرافٹ: معنی آرڈر یا پی آرڈر  
مکتبہ مرکزی انجمن خدام القرآن کے عنوان سے ارسال  
کریں۔ چیک قبول نہیں کیے جاتے

Email: maktaba@tanzeem.org

”ادارہ“ کا مضمون نگار حضرات کی تمام آراء  
سے پورے طور پر متفق ہونا ضروری نہیں

## جب وقت قیام آیا!

گزشتہ دنوں پاکستان میں سرکاری اور سرکار سے وابستہ اور زیر اثر میڈیا کے ہر پلیٹ فارم پر قائم مقام افغان قونصل جنرل حافظ محب اللہ اور ان کے ساتھی کے حوالے سے خبر گردش کرتی رہی کہ موصوف نے پشاور میں منعقدہ رحمۃ للعالمین (سلسلۃ السلام) کانفرنس میں پاکستان کے قومی ترانے کے احترام میں کھڑے نہ ہو کر پاکستان کے قومی ترانے کی نہ صرف توہین کی ہے بلکہ بین الاقوامی سفارتی آداب کو بھی خاک میں ملادیا ہے۔ ہر بتانے والے نے یہ بات بھی واضح طور پر بتائی کہ اس تقریب میں صوبہ خیبر پختونخوا کے وزیر اعلیٰ علی امین گنڈاپور بھی موجود تھے۔ بعض بتانے والوں نے تو اس پر اتنا زور دے ڈالا کہ محسوس ہوا کہ جیسے افغان قونصل جنرل نے یہ سب موصوف وزیر اعلیٰ کی ہدایت پر ہی کیا ہے۔ پاکستان کے دفتر خارجہ نے قائم مقام قونصل جنرل افغانستان کی جانب سے قومی ترانے کا احترام نہ کرنے کے معاملے پر شدید مذمت کی، اسے سفارتی اصولوں کی خلاف ورزی قرار دیا اور اپنا احتجاج کا بل میں افغان حکام تک پہنچایا۔ اس کے جواب میں پشاور میں افغان قونصل خانے کے ترجمان شاہد اللہ ظہیر نے بتایا کہ پاکستان یا قومی ترانے کی توہین کا سوال ہی پیدا نہیں ہوتا، پاکستان کے قومی ترانے کی بے توقیری ہرگز مطلوب نہیں تھی، قائم مقام قونصل جنرل نے قومی ترانے میں موسیقی کی وجہ سے کھڑے نہیں ہوئے تھے۔ گویا ترانہ اگر بغیر موسیقی پڑھا جاتا تو وہ کھڑے ہو سکتے تھے! سرکاری سطح پر اس ”عذر گناہ“ کو تسلیم نہیں کیا گیا اور بعض میڈیا پرسنز کے نزدیک تو یہ عذر بدتر از گناہ تھا، اس لئے انہوں نے از خود نوٹس لیتے ہوئے افغانستان سے سفارتی تعلقات ختم کر دینے کا حکم جاری کر دیا اور عوام بے چارے اس پر اعتبار بھی کرنے لگے۔ انتہائی افسوسناک بات یہ ہے کہ ”بازی لے جانے کے چکر“ میں عوام تک جو اطلاعات پہنچتی ہیں، ان میں سے 90 فیصد سے بھی زیادہ خبروں کی بجائے خواہشات ہوتی ہیں۔

پاکستان کے قومی ترانے کے احترام میں بدینتی سے کھڑے نہ ہونے کی دلیل میں ایران کے قومی ترانے کے دوران بھی افغان نمائندے کے کھڑے نہ ہونے کی تصویر کئی جگہ پر شائع ہوئی جس نے جلتی پر تیل کا کام کیا۔ حالانکہ اس سے افغان قونصل خانے کے ترجمان کی وضاحت کی توثیق ہو رہی تھی۔ عوام کو اچھی طرح یاد ہوگا کہ دہائیوں پہلے جب بانی تنظیم اسلام ڈاکٹر اسرار احمد نے اپنے ایک درس میں وطن پرستی کے شرک کا ذکر کرتے ہوئے قومی ترانے کے لیے کھڑے ہونے اور جھنڈے کی سلامی کو ایک قسم کے شرک سے تشبیہ دی تھی اور پھر ایوان اقبال لاہور میں منعقدہ ایک تقریب میں قومی ترانے کے ”احترام“ میں کھڑا ہونے سے انکار کر دیا تھا تو اس پر ان کے خلاف اخبارات نے انتہائی غیر متوازن رپورٹنگ کی تھی۔ اور ایک طوفان بدتمیزی کھڑا کر دیا گیا تھا۔ اس وقت کے سب سے محب وطن قومی اخبار کے مالک نے غیر ضروری بیان بازی اور بحث کے دروا کر دیئے تھے۔ اس کے جواب میں ڈاکٹر اسرار احمد کو ایک طویل مضمون شائع کرنا پڑا تاکہ وہ اپنا مافی الضمیر بھی مسلمانان پاکستان تک صحیح صحیح پہنچائیں اور ریکارڈ کی بھی درست ہو جائے۔

حقیقت یہ ہے کہ اسلام دین توحید ہے اور توحید کی ضد شرک ہے جو اسلام کی رو سے سب سے بڑا گناہ ہے۔ یہی وجہ ہے کہ سورۃ النساء کی آیات 48 اور 116 میں اللہ تعالیٰ نے فرمایا ہے: ﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ﴾ (ترجمہ: ”اللہ اسے تو ہرگز معاف نہیں

کرے گا کہ اُس کے ساتھ شرک کیا جائے، البتہ اس سے کم تر گناہ جس کے لیے چاہے گا، معاف کر دے گا۔“ نبی اکرم ﷺ رہتی دنیا تک اُمت کی رہنمائی کرتے ہوئے لوگوں کو ہر اُس کام سے ٹوک دیا کرتے تھے کہ جس میں ادنیٰ درجہ کا بھی شرک کا شائبہ ہو۔ ایک مرتبہ ایک صحابیؓ کی زبان سے نادانستہ طور پر الفاظ نکل گئے ”جو اللہ چاہے اور جو آپ ﷺ چاہیں“ اُن صحابیؓ کے ذہن میں تو ادنیٰ درجے کا بھی شرک نہیں تھا مگر آپ ﷺ نے اُنہیں ٹوکے ہوئے کہا: ”کیا تم نے مجھے اللہ کا مددِ مقابل بنا دیا ہے؟ تمہیں صرف یہ کہنا چاہیے تھا کہ جو اللہ چاہے“۔ آنحضرت ﷺ اپنی تشریف آوری پر صحابہ کرام رضی اللہ عنہم کو احتراماً اور تعظیماً کھڑا ہونے سے بھی منع کیا کرتے تھے۔ شرک ظاہری کے علاوہ معنوی بھی ہوتا ہے۔ جہاں کسی بت کو سجدہ کرنا ظاہری شرک ہے تو وہاں زر پرستی (یعنی ایسی کیفیت کہ دولت انسان کو اس قدر عزیز ہو جائے اُس کی وجہ سے انسان احکامات الہیہ کو پس پشت ڈال دے اور حلال و حرام کی تمیز ختم کر دے) بھی یقیناً شرک ہی کی ایک قسم ہے۔ ایسے بندے کو ایک حدیث میں ((عبدالدينار و عبد الدرهم)) (دینار اور درہم کا بندہ) قرار دیا گیا ہے۔ اگرچہ یہ معنوی شرک ہوگا۔ اسی طرح ریا کاری بھی ایک طرح کا شرک ہے جس کے ضمن میں آنحضرت ﷺ کا حد درجہ لرزادینے والا فرمان ہے کہ جس نے دکھاوے کے لئے نماز پڑھی اُس نے شرک کیا، جس نے دکھاوے کے لیے خیرات کی اُس نے شرک کیا۔ اگرچہ اسے شرک خفی کہا گیا ہے۔ پھر یہ کہ شرک کی گمراہی ہمیشہ ایک ہی صورت میں نہیں رہی بلکہ ہر دور میں یہ کسی نئی صورت میں نمودار ہوتی ہے۔ تقریباً ہر دور میں ایسا ہوا ہے کہ سابقہ دور کے علماء کرام نے جن چیزوں کو شرک قرار دیا، بعد میں آنے والوں نے اُن کو نہ صرف شرک سمجھا اور اُن سے خود بھی اجتناب کیا اور خلقِ خدا کو بھی ان سے اجتناب کرنے کے لیے کہا۔ لیکن اپنے دور کے نئے شرک کو شاید وہ پہچان نہ سکے اور نادانستہ طور پر شرکِ جدید کے سامنے بندہ باندھا جا۔ گا۔

عبدالجدید کے اجتماعی فلسفوں اور عمرانی نظریات میں سے ایسا ہی ایک ”وطنیت“ بھی ہے جس پر جدید تصورِ قومیت کی اساس قائم ہے۔ علامہ اقبالؒ نے نہ صرف تہذیبِ حاضر کی فکری و فلسفیانہ اساسات کا گہرا مطالعہ کیا تھا بلکہ اس کے ثمرات و نتائج کا براہِ راست مشاہدہ بھی کیا تھا اور اس میں شرک کی آمیزش کو بھانپ لیا تھا، لہذا بابتگِ دہل اس کا اعلان بھی فرمایا۔

اس دور میں سے اور ہے جام اور ہے جم اور ساقی نے بنا کی روشِ لطف و ستم اور مسلم نے بھی تعمیر کیا اپنا حرم اور تہذیب کے آزر نے ترشوائے صنم اور ان تازہ خداؤں میں بڑا سب سے وطن ہے جو پیرہن اس کا ہے وہ مذہب کا کفن ہے علامہ نے یہ وضاحت بھی فرمادی کہ نبی کریم ﷺ نے جہاں وطن کی محبت کو

عبدالجدید کے اجتماعی فلسفوں اور عمرانی نظریات میں سے ایسا ہی ایک ”وطنیت“ بھی ہے جس پر جدید تصورِ قومیت کی اساس قائم ہے۔ علامہ اقبالؒ نے نہ صرف تہذیبِ حاضر کی فکری و فلسفیانہ اساسات کا گہرا مطالعہ کیا تھا بلکہ اس کے ثمرات و نتائج کا براہِ راست مشاہدہ بھی کیا تھا اور اس میں شرک کی آمیزش کو بھانپ لیا تھا، لہذا بابتگِ دہل اس کا اعلان بھی فرمایا۔

اس دور میں سے اور ہے جام اور ہے جم اور ساقی نے بنا کی روشِ لطف و ستم اور مسلم نے بھی تعمیر کیا اپنا حرم اور تہذیب کے آزر نے ترشوائے صنم اور ان تازہ خداؤں میں بڑا سب سے وطن ہے جو پیرہن اس کا ہے وہ مذہب کا کفن ہے علامہ نے یہ وضاحت بھی فرمادی کہ نبی کریم ﷺ نے جہاں وطن کی محبت کو

عبدالجدید کے اجتماعی فلسفوں اور عمرانی نظریات میں سے ایسا ہی ایک ”وطنیت“ بھی ہے جس پر جدید تصورِ قومیت کی اساس قائم ہے۔ علامہ اقبالؒ نے نہ صرف تہذیبِ حاضر کی فکری و فلسفیانہ اساسات کا گہرا مطالعہ کیا تھا بلکہ اس کے ثمرات و نتائج کا براہِ راست مشاہدہ بھی کیا تھا اور اس میں شرک کی آمیزش کو بھانپ لیا تھا، لہذا بابتگِ دہل اس کا اعلان بھی فرمایا۔

# ہمارے مسائل کا حل: بگڑا آخرت

(قرآن وحدیث کی روشنی میں)



مسجد جامع القرآن، قرآن اکیڈمی ڈیفنس، کراچی میں امیر تنظیم اسلامی محترم شجاع الدین شیخ رحمۃ اللہ علیہ کے 27 ستمبر 2024ء کے خطاب جمعہ کی تلخیص

خطبہ مسنونہ اور تلاوت آیات کے بعد!

آج سورہ عمس کی آخری چند آیات کی روشنی میں ہم فکر آخرت کی یاد دہانی کریں گے کیونکہ آج جو بھی ہمارے حالات ہیں، جو بھی مصائب اور مشکلات ہیں، اس کی بنیادی وجہ آخرت کو فراموش کر دینا ہے۔ اس کے علاوہ کچھ دیگر معاملات بھی زیر بحث آئیں گے جن میں سے ایک ڈاکٹر اعجازیہ صدیقی کا معاملہ ہے، اس حوالے سے بھی آج حکمرانوں اور ریاستی اداروں کو کچھ توجہ دلانا مقصود ہے۔ اسی طرح اسرائیل کی بڑھتی ہوئی جارحیت بھی انتہائی تشویشناک مسئلہ ہے، پھر آئی ایم ایف سے قرضہ ملنے پر ہماری حکومت اور اسٹیبلشمنٹ جس طرح خوشیاں منا رہے ہیں اس حوالے سے بھی توجہ دلانا مقصود ہے کہ اللہ اور اس کے رسول صلی اللہ علیہ وسلم سے جنگ پر خوشیاں منانا کس قدر تباہ کن ہو سکتا ہے۔ تاہم ایک خوش آئند معاملہ بھی ہے کہ ڈاکٹر ذاکر نایک حکومت کی دعوت پر پاکستان آ رہے ہیں اس حوالے سے بھی چند ضروری باتیں عرض کی جائیں گی۔

فکر آخرت کی یاد دہانی

آج جتنی بھی بد ملی ہے، فساد ہے، دین سے دوری ہے، دین بے زاری ہے اور جس قدر مسائل ہیں اس کی بنیادی وجہ یہ ہے کہ ہمارے دلوں میں آخرت کا یقین نہیں ہے (الامامنا اللہ)۔ اگر آخرت کی جوابدہی کا ہمیں یقین ہو جائے تو ہمارے معاملات درست ہو جائیں، یہی وجہ ہے کہ دو تہائی قرآن ہمیں فکر آخرت کی طرف توجہ دلاتا ہے۔ ایسا ہی ایک مقام سورہ عمس کے آخر میں آتا ہے جہاں قیامت اور روزِ محشر کا نقشہ کھینچا گیا ہے۔

﴿فَإِذَا جَاءَ بِهَا الصَّاعِقَةُ﴾ (عمس)

”توجہ وہ آجائے گی کان پھوڑنے والی (آواز)۔“

قرآن مجید میں قیامت کے بہت سے نام بیان ہوئے ہیں، ان میں سے ایک یہ بھی ہے۔ یعنی اس لمحہ ایسی سخت آواز آئے گی جو کانوں کو پھوڑ دے گی۔ آج کسی گھر میں یا دکان پر خدائو استہ سلنڈر پھٹ جائے تو کس قدر

زد دار آواز آتی ہے اور کس قدر کھرام بچ جاتا ہے۔ اندازہ کیجیے کہ جب پوری زمین پر بھونچال آئے گا، پوری زمین بلا دی جائے گی، پہاڑ روٹی کے گالوں کی مانند بکھر کر اڑ رہے ہوں گے تو اس وقت کیسی خوفناک آواز ہوگی اور اس وقت کیا کیفیت ہوگی؟ آگے فرمایا:

﴿يَوْمَ يَقُفُّ الْمَرْءُ مِنْ آخِرَتِهِ ۖ وَأَوَّلِهِ وَأَوَّلِيهِ ۗ وَصَاحِبَتِهِ وَبَنِيهِ ۗ﴾ (عمس) ”اس دن بھاگے گا انسان اپنے بھائی سے اور اپنی ماں سے اور اپنے باپ سے اور اپنی بیوی سے اور اپنے بیٹوں سے۔“

آج انسان اپنے پیاروں کے لیے جان بھی دے دیتا ہے، اپنے بھائی بہنوں، ماں باپ، بیوی اور اولاد کے لیے لڑتا ہے، خود کو کچا تپا ہے مگر قیامت کے لمحات اس قدر وحشت ناک ہوں گے کہ انسان اپنے انہی پیاروں سے دور بھاگے گا، ہر کسی کو صرف اپنی بڑی ہوگی۔ اپنے بہن بھائی، ماں باپ، اولاد، بیوی سب کچھ بھول جائے گا۔ یہ اللہ کا کلام کہہ رہا ہے۔ سورۃ النساء میں دو مرتبہ اللہ فرماتا ہے کہ:

## مرتب: ابو ابراہیم

﴿وَمَنْ أٰصَدَقِي مِنَ اللّٰهِ حٰدِيۡنًا﴾ (النساء)

”اور اللہ سے بڑھ کر اپنی بات میں سچا کون ہوگا؟“

﴿وَعٰثَدَ اللّٰهُ حَقَّ قٰطٍ ۚ وَمَنْ أٰصَدَقِي مِنَ اللّٰهِ قَبِيۡلًا﴾ (النساء) ”اللہ کا یہ وعدہ سچا ہے اور کون ہے جو اللہ سے بڑھ کر اپنی بات میں سچا ہو سکتا ہے؟“

آج جن صحتوں کی خاطر ہم اللہ کو بھول جاتے ہیں، ان کی جائز اور ناجائز خواہشات اور حاجات کو پورا کرنے کے لیے اللہ کو بھی ناراض کر دیتے ہیں، اللہ سے سرکشی اور بغاوت کا راستہ اختیار کر لیتے ہیں، اللہ تعالیٰ بتا رہا ہے کہ ایسا وقت آنے والا ہے کہ انسان ان سب کو بھی بھول جائے گا اور اسے صرف اپنی بڑی ہوگی۔ یہاں تک بھی قرآن میں بیان ہوا ہے کہ:

”اور کوئی دوست کسی دوسرے دوست کا حال نہیں پوچھے گا حالانکہ وہ انہیں دکھائے جائیں گے، مجرم چاہے گا کہ کاش اس دن کے عذاب کے بدلے میں اپنے بیٹوں کو دے دے اور اپنی بیوی اور اپنے بھائی کو اور اپنے اس کنبہ کو جو اسے پناہ دیتا تھا اور ان سب کو جو زمین میں ہیں پھر اپنے آپ کو بچالے۔“ (العارج: 10 تا 14)

لیکن یہ صرف اس کی خواہش ہوگی۔ کہا جائے گا: ”ہرگز نہیں! اب تو یہ بھڑکتی ہوئی آگ ہی ہے جو کچھ بیٹوں کو کھینچ لے گی، وہ پکارے گی ہر اس شخص کو جس نے پیٹھ موڑ لی تھی اور رخ پھیر لیا تھا اور جو مال جمع کرتا رہا پھر اسے سینت سینت کر رکھتا رہا۔“ (العارج: 15 تا 18)

جن کی محبت میں اور جن کی خواہشات کو پورا کرنے کے لیے اللہ کی اطاعت سے منہ موڑ لیا، دنیا پرست بنا رہا، آخرت کی فکر نہیں کی بلکہ دنیا کے سناج کو سامنے نہیں رکھا، مقصد زندگی کو فراموش کیا اور دنیوی زندگی اور آئندہ نسلوں کے لیے مال جمع کرتا رہا، اللہ کی راہ میں خرچ نہیں کیا، روز قیامت ایسے شخص کے لیے جہنم کا شدید عذاب ہوگا۔ آگے فرمایا:

﴿لِڪُلِّ اٰمِرِيۡ ۙ وَرَتَّبْنٰهُمۡ يَوْمَئِذٍ مَّيۡمٰنِيۡنًا ۙ يُغۡنِيۡنَهُ﴾ (عمس)

”اس دن ان میں سے ہر شخص کو ایسی فکر لاحق ہو گی جو اسے (ہر ایک سے) بے پروا کر دے گی۔“

ہر ایک اپنی ذاتی حیثیت میں اللہ کی عدالت میں پیش ہو گا۔ یہاں تو عدالتوں میں جو کچھ ہو رہا ہے کچھ بتانے کی ضرورت نہیں، رشوت، سفارش، دھونس، دھمکی سب کام کر جاتا ہے مگر وہاں ایک ایک عمل کا حساب خود دینا ہوگا اور جوابدہی سے بچنے کی کوئی گنجائش نہیں ہوگی۔ اس کے برعکس جن لوگوں نے دنیا میں اللہ کے احکامات کو مانا اور ان پر عمل کیا، سخت سے سخت حالات میں بھی دین سے سرکشی نہیں کی ان کے لیے قرآن میں خوشخبری ہے:

”اور وہ لوگ جو ایمان لائے اور ان کی اولاد نے بھی ان کی پیروی کی ایمان کے ساتھ، ہم ملا دیں گے ان کے ساتھ ان کی اس اولاد کو اور ہم ان کے عمل میں

سے کوئی بھی نہیں کریں گے۔ ہر انسان اپنی کمائی کے عوض رہن ہوگا۔“ (الطور: 21)

یہ وہ خاندان ہوں گے جن کے ہاں اللہ کے دین کو ہر چیز پر ترجیح حاصل ہوگی۔ آج مالی نقصان ہو گیا، بچوں کے رزلٹ میں نمبر کم آگئے، چوری ہو گئی، ڈاکہ پڑ گیا تو پریشانی ہے، ایمان لٹ رہا ہے، اللہ کا دین گھروں سے نکل رہا ہے تو اس پر بھی کوئی پریشانی ہے؟ اس کے برعکس جن لوگوں کے ہاں دین کو ہر چیز پر ترجیح حاصل ہے، دنیوی نقصان ہوتا ہے تو ہوتا رہے مگر اللہ کا حکم نہ ٹوٹے، اپنے ناراض ہوتے ہیں تو ہوتے رہیں مگر شریعت کے خلاف کوئی کام نہ ہو، ایسے لوگوں کے لیے خوشخبری ہے کہ ان کے خاندان کو اللہ تعالیٰ جنت میں دوبارہ اکٹھا کر دے گا۔ کسی کے درجات میں کمی نہیں کرے گا بلکہ جو کم درجے میں ہوں گے ان کو بھی دوسروں کے مساوی درجہ عطا فرمائے گا۔ واللہ اعلم

اس معیار پر خود کو آج اگر ہم نے پرکھنا ہے تو دن میں پانچ مرتبہ ہمارا امتحان ہو رہا ہے۔ اذان کی آواز آتی ہے، ہم میں سے کتنے لوگ اللہ کی اطاعت کے لیے کھڑے ہوتے ہیں اور نماز ادا کرتے ہیں۔ اقرار باللسان کے لحاظ سے تو ہم سب ہی مسلمان ہیں الحمد للہ، لیکن اس کے ساتھ تصدیق بالقلب بھی مطلوب ہے، ہمارا عمل بھی اس کا ثبوت پیش کر رہا ہو۔ کیا آج ہماری زندگیوں میں، ہمارے گھروں میں ایسے ایمان کی دولت ہے؟ اگر ہماری ترجیح اول اللہ کا دین ہے تو پھر تو ہم اس بشارت کی امید کر سکتے ہیں کہ جنت میں بھی ہمارا خاندان اکٹھا ہوگا۔ لیکن صورتحال اگر اس کے برعکس ہے تو پھر اپنی بھی فکر کرنی چاہیے اور اپنے گھر والوں کی بھی۔ توبہ کا دروازہ کھلا ہے، کل کے بڑے عذاب کی بجائے آج ہی رجوع کر لینا چاہیے۔ آگے فرمایا:

﴿وَجُودَ يَوْمَ مَيْدَنَ مِّنْهُنَّ ۗ ﴿٢٦﴾ صَاحِبِكُمْ مِّنْهُمْ تَبَشِّرُهُمْ ۗ ﴿٢٧﴾﴾ (عمر) ”کچھ چہرے اس دن روشن ہوں گے۔ مسکراتے ہوئے خوش و خرم۔“

ہم دنیا میں بھی دیکھتے ہیں کہ بچوں کا رزلٹ آنے والا ہوتا ہے تو جس بچے کی کارکردگی بہتر ہوتی ہے وہ خوش ہوتا ہے لیکن جس نے تیاری اچھی نہیں کی تھی، رزلٹ کے آنے سے پہلے ہی اس کا چہرہ بچھا ہوا ہوگا۔ اسی طرح دنیا میں جن کی ترجیح دین رہا ہوگا وہ اس دن خوش ہوں گے اور انہیں اچھے بدلے کی امید ہوگی جبکہ دوسری طرف:

﴿وَوَجُودَ يَوْمَ مَيْدَنَ عَلَيْهَا غَمَزَةٌ ۗ ﴿٢٨﴾ تَوَهَّقَهَا قَتْرَةٌ ۗ ﴿٢٩﴾﴾ (عمر) ”اور کچھ چہرے اس دن غبار آلود ہوں گے۔ ان پر سیاہی چھائی ہوئی ہوگی۔“ (عمر)

جن لوگوں نے دنیا میں دین کو ترجیح اول نہیں بنایا، دنیا کے

حصول کے پیچھے بھاگتے رہے، آج وہ مایوس ہوں گے اور انہیں اپنے انجام کا بہت خوف ہوگا۔ فرمایا:

﴿أُولَٰئِكَ هُمُ الْكَافِرُونَ الْعَجُزُونَ ۗ ﴿٣٠﴾﴾ (عمر)

”یہی ہوں گے وہ کافر اور جبر لوگ۔“

اللہ تعالیٰ کے احکامات کو توڑنے والے، اللہ کے دین سے سرکشی اور بغاوت کرنے والے۔ گناہوں کی محبت اٹھانے والے آخر کار اس انجام بد سے دوچار ہوں گے۔ اللہ تعالیٰ ہم سب کو سرکشی سے بچنے کی توفیق عطا فرمائے تاکہ ادھر یہ ذلت نہ اٹھانی پڑے۔ آمین!

ڈاکٹر عافیہ صدیقی کا معاملہ  
اللہ تعالیٰ ان کی حفاظت فرمائے۔ ان کی والدہ تو دعائیں کراتے کراتے دنیا سے چلی گئیں۔ اب ان کی بہن تحریک چلا رہی ہیں۔ ظاہری بات ہے کہ بہن ہی بہن کے غم کو زیادہ سمجھ سکتی ہے۔ وہ علماء کو بھی خطوط لکھتی ہیں، مذہبی جماعتوں اور تنظیموں کو بھی خطوط لکھتی ہیں، آئمہ مساجد کو بھی لکھتی ہیں، حکمرانوں کو بھی لکھتی ہیں کہ خدا را ذاکٹر عافیہ صدیقی کی رہائی کے لیے آواز بلند کریں۔

پرویز مشرف کے دور سے اب تک ہمارے حکمرانوں نے جس بے حسیتی کا مظاہرہ کیا ہے، اس پر ہر غیرت مند مسلمان کا سر شرم سے جھک جاتا ہے۔ ریمنڈ ڈیوس کو جب امریکہ کے حوالے کیا جا رہا تھا تو اس وقت بھی بعض حلقوں کی جانب سے توجہ دلائی گئی تھی کہ کم از کم اس کے بدلے میں ڈاکٹر عافیہ صدیقی کی رہائی کا مطالبہ کیا جائے۔ مگر ہمارے حکمرانوں نے وہ موقع بھی کھو دیا۔ ڈاکٹر عافیہ صدیقی کی بہن اور جماعت اسلامی کے سابق سینئر مشاق احمد اب بھی قانونی جنگ لڑ رہے ہیں، پاکستان میں بھی مقدمہ ہے اور امریکہ میں بھی مقدمہ دائر کیا ہوا ہے۔ وہ سزاگوں پر نکل کر مظاہرے بھی کر رہے ہیں اور حکمرانوں کو غیرت دلانے کی کوشش کرتے ہیں۔

ہمارے حکمران امریکہ جا کر دوسرے معاملات پر بات کر سکتے ہیں تو انہیں ڈاکٹر عافیہ صدیقی کے حوالے سے بھی بات کرنی چاہیے۔ اللہ تعالیٰ ہمارے حکمرانوں کو بھی غیرت عطا فرمائے اور قوم کے دلوں میں احساس جگائے کہ وہ قوم کی بیٹی کے لیے آواز اٹھائے۔

اسرائیل کی مسلسل جارحیت  
صہیونی ریاست کی جانب سے جارحیت کا جنون بڑھتا ہی چلا جا رہا ہے۔ گزشتہ دنوں اس نے لبنان میں ساہرہ دہشت گردی کے ذریعے درجنوں لوگوں کو شہید اور ہزاروں کو زخمی کر دیا۔ اس کے علاوہ اس نے لبنان پر اس قدر شدید بمباری کی ہے کہ گزشتہ تیس سالوں میں اتنا

نقصان نہیں ہوا۔ امریکہ ڈکٹے کی جوت پراس کی پشت پناہی کر رہا ہے۔ برطانیہ سمیت کئی یورپی ممالک اسرائیل کو اسلحہ بھیج رہے ہیں، بھارت بھی اس کی مدد کر رہا ہے۔ دوسری طرف مسلم حکمرانوں کا معاملہ یہ ہے کہ ان کو سمجھ ہی نہیں آ رہی کہ آج غزہ اور لبنان پر جنگ مسلط ہے تو کل ان کی باری بھی آئے گی۔ صہیونیوں نے تو گریٹر اسرائیل کا نقشہ بھی ظاہر کر دیا ہے جس میں مصر اور سعودی عرب کے کچھ علاقے بھی شامل ہیں، لبنان، اردن، شام، عراق بھی شامل ہیں اور ترکی کا کچھ حصہ بھی شامل ہے۔ لہذا عرب حکمرانوں کو بالخصوص ہوش کے ناخن لینے چاہئیں۔ اقوام متحدہ اور دیگر عالمی ادارے تو صہیونیوں کے زرخیز غلام ہیں۔ مسلمانوں کو خود اپنی بقاء اور سلامتی کے لیے کھڑا ہونا پڑے گا اور جرأت و بہادری کا مظاہرہ کرنا پڑے گا۔ ہمارے سامنے دو ہی راستے ہیں، یا تو ہم عزت کے ساتھ مقابلہ کریں یا پھر ذلت کی موت مریں۔ قتال کا راستہ ہمارے سامنے موجود ہے۔ اللہ کے دین کا تقاضا ہمارے سامنے موجود ہے۔ مگر یہ حکمرانوں کی بے غیرتی ہے کہ سب کچھ دیکھتے ہوئے بھی اسرائیل کے ساتھ سفارتی اور تجارتی تعلقات بڑھا رہے ہیں۔ مملکت خداداد پاکستان جس کو اللہ تعالیٰ نے اٹھی صلاحیت بھی دی ہے گمراہی کی جانب سے بھی کوئی جرأت کی بات نہیں کی جاتی۔ ساری طاقت اور جہاں طاقت اور بہادری کا اظہار ہونا چاہیے وہاں نہیں ہو رہا۔ 17 اکتوبر کو غزہ پر اسرائیلی جارحیت کو ایک سال ہو جائے گا۔ کوئی دن منانے کی بجائے ہمیں ہر دن اہل غزہ کی مدد کے لیے کوشاں رہنا چاہیے۔ یہ صرف اہل غزہ کا مسئلہ نہیں ہے بلکہ پوری امت کا مسئلہ ہے۔ مسجد اقصیٰ کی حفاظت پوری امت مسلمہ کی ذمہ داری ہے۔ ہر مسلمان کی ذمہ داری ہے کہ اس کے بس میں جو کچھ ہے وہ کرے، اہل غزہ کی مالی مدد بھی کریں، ان کے لیے آواز اٹھائیں، پرامن جلوس نکالیں، مظاہرے کریں، اور حکمرانوں کو بھی غیرت دلائیں۔ اللہ کے رسول صلی اللہ علیہ وسلم نے فرمایا ہے کہ ”پوری امت جسد واحد کی مانند ہے، جسم کا ایک حصہ اگر تکلیف میں ہو تو سارا جسم درد محسوس کرتا ہے۔“ کل ہم نے اللہ کے سامنے پیش ہونا ہے، اللہ کے رسول صلی اللہ علیہ وسلم کی شفاعت کا بھی سوال کرنا ہے لیکن کس منہ سے ہم سوال کریں گے۔ لہذا غیرت ایمانی کا تقاضا ہے کہ اہل غزہ کی ہر سطح پر مدد کی جائے۔

آئی ایم ایف کا جال  
آئی ایم ایف سے 7 ارب ڈالر قرض منظور ہو گیا ہے اور ایک ارب کی پہلی قسط جاری ہو گئی ہے جس کی خوشی

میں ہماری حکومت اور اسٹیبلشمنٹ پھولے نہیں رہے۔ کس بات کی خوشی ہے؟ اپنی نسلوں کو مستقل غلام بنانے، دشمن کی ہر ناجائز شرط کو پورا کرنے، اپنی اقدار اور تہذیب کا بیڑہ غرق کرنے کی خوشی؟ قرض کے اس جال کی وجہ سے بیرونی مداخلت اس قدر بڑھ چکی ہے کہ اب وہ ہمارے صوبائی معاملات میں بھی دخل اندازی کرنے لگے ہیں۔ IMF کی شرائط مانتے مانتے ہم تباہی کے گڑھے میں ڈن ہونے جا رہے ہیں مگر افسوس کہ۔

وائے ناکامی! متاع کارواں جاتا رہا کارواں کے دل سے احساس زیاں جاتا رہا ٹی وی چینلز پر بیٹھ کر ہمارے تجزیہ نگار، سیاستدان اور اداروں کے لوگ اس پر خوشی کے شادیانے بجا رہے ہیں کہ قرض مل گیا۔ عقل پر ماتم کرنے کو دل چاہتا ہے۔ اللہ اور اس کے رسول ﷺ سے جنگ جاری رکھنے پر خوشیاں منائی جا رہی ہیں۔

یاد رکھئے! اللہ اور اس کے رسول ﷺ سے جنگ جاری رکھ کر آپ پوری دنیا کو اپنا حاکم بنالیں، مگر آپ کی معیشت نہیں سنبھلے گی اور نہ ہی ملکی حالات درست ہوں گے بلکہ بتدریج ہم غلامی میں دھنسنے چلے جائیں گے۔ دشمن نے عراق، لیبیا اور کئی ممالک پر جنگ مسلط کر کے ان کو تباہ کر دیا۔ پاکستان ایٹمی ملک ہے، اس پر جنگ تو مسلط نہیں کر سکتے لیکن اس کو معاشی ہتھکنڈوں کے ذریعے اس سطح پر پہنچا دیا ہے کہ ہم ایٹمی طاقت ہونے کے باوجود دشمن کے سامنے گھٹنے ٹیک دینے پر مجبور ہو چکے ہیں۔ مگر ہمارے حکمرانوں کو، ہمارے سیاستدانوں کو اور ہماری اسٹیبلشمنٹ کو یہ بات سمجھ میں نہیں آ رہی۔

یہ ایک سجدہ حق ہے تو گراں سمجھتا ہے ہزار سجدے سے دیتا ہے آدمی کو نجات اس غلامی اور معاشی بحران سے نکلنے کا واحد حل یہی ہے کہ سودی نظام کو ختم کیا جائے، عدالتی فیصلے بھی اچکے ہیں لیکن بد قسمتی سے نہ تو ہمارے حکمران اور نہ ہی اسٹیبلشمنٹ سود کو ختم کرنے میں سنجیدہ ہے اور یہ جانتے ہوئے بھی کہ ہم پر یہ تباہی IMF کی وجہ سے آ رہی ہے، اس کے باوجود اس سے امید لگائے بیٹھے ہیں جبکہ صورتحال یہ ہے کہ آئی ایم ایف کی کچھ شرائط تو میڈیا رپورٹس کے ذریعے سامنے آئی ہیں لیکن بہت ساری شرائط مخفی رکھی گئی ہیں۔ عوام کو پتہ ہی نہیں کہ ملک اور قوم کا کتنا بڑا سود ہو چکا ہے۔ اس کے بدترین اثرات آنے والے دور میں ظاہر ہوں گے۔ ہماری نسلیں غلام بن جائیں گی مگر اس پر بھی ہمارے حکمران اور اسٹیبلشمنٹ وکڑی کا نشان بنا رہے

ہیں کہ ہم نے بڑا تیر مارا ہے۔ اللہ وانا الیہ راجعون۔ اللہ تعالیٰ ہمارے حکمرانوں کو ہدایت عطا فرمائے۔ آمین!

**ڈاکٹر ذاکر نائیک کا دورہ پاکستان**

ڈاکٹر ذاکر نائیک حکومت پاکستان کی دعوت پر پاکستان تشریف لارہے ہیں، یہ بہت خوشی کی بات ہے۔ اللہ تعالیٰ ان کا دورہ با برکت بنائے اور اللہ تعالیٰ ان کی حفاظت بھی فرمائے۔ بھارت نے اسلام دشمنی کا مظاہرہ کرتے ہوئے انہیں نکالا دیا۔ ملائیشیا کی حکومت نے ساری دنیا کے پریشر کے باوجود ان کو شہریت بھی دی اور ان کو دین کی خدمت کے لیے سہولیات بھی فراہم کیں۔ اللہ تعالیٰ ملائیشیا کے حکمرانوں کو جزائے خیر عطا فرمائے۔ اس سے قبل ڈاکٹر ذاکر نائیک 1991ء میں ڈاکٹر اسرار احمد سے ملاقات کے لیے پاکستان تشریف لائے تھے۔ یہاں سے وہ ڈاکٹر اسرار احمد کے خطبات پر مشتمل ہزاروں کیسٹس لے کر گئے تھے اور پھر پہلے بھارت میں کیہل کے ذریعے اور پھر اپنے پیس ٹی وی پر ڈاکٹر اسرار احمد کے خطبات نشر کرتے رہے۔ اس وقت ڈاکٹر اسرار احمد نے ان سے کہا تھا کہ اگر آپ نے دین کا کام کرنا ہے تو میڈیکل پریکٹس چھوڑ دیں اور مستقل بنیادوں پر دین کا

کام کریں۔ اس کے بعد ڈاکٹر ذاکر نائیک نے میڈیکل پریکٹس چھوڑ دی اور صرف دین کی خدمت کو اپنا مشن بنا لیا۔ انہوں نے احمدیہ ادیان صاحب سے بھی استفادہ کیا۔ اللہ تعالیٰ نے ان کی مخلصانہ جدوجہد کو قبول کیا اور پوری دنیا میں انہیں ایک مقام عطا فرمایا۔ لاکھوں لوگوں نے ان کے ذریعے اسلام قبول کیا۔

حکومت پاکستان سے ہم توقع رکھتے ہیں کہ ڈاکٹر ذاکر نائیک کا شایان شان استقبال کرے اور ان کی سکیورٹی کا اعلیٰ انتظام بھی۔ بعض حلقوں کی جانب سے ان کی مخالفت بھی سامنے آ رہی ہے جس کی وجہ شاید فرقہ واریت ہے، اللہ تعالیٰ انہیں بھی ہدایت عطا فرمائے۔ ایسے لوگوں سے گزارش ہے کہ وہ اپنا دل بڑا کریں۔ ایک مسلمان کی حیثیت سے ڈاکٹر صاحب کا استقبال کریں۔ ڈاکٹر ذاکر نائیک صاحب سے بھی ہم گزارش کریں گے کہ تقابل ادیان اور عالمی حالات پر گفتگو تک خود کو محدود رکھیں۔ خاص طور پر فقہی اور اختلافی امور پر گفتگو سے پرہیز کریں۔ اللہ تعالیٰ ان کا آنا مبارک فرمائے اور ہم سب کو دین کی خدمت کی توفیق عطا فرمائے۔ آمین!



**گوشہ انسدادِ سود**

**وفاقی شرعی عدالت کے 14 سوال اور ان کے جوابات**

(گزشتہ سے پیوستہ)

امام ابن جریر طبری نے یہاں مکرّمہ سے یہ روایت بھی نقل کی ہے:

كانوا يأخذون الربا على بنى المغيرة يزعمون أنهم مسعود وعبد الليال وحبیب وربيعة بنو عمرو بن عمير، فهم الذين كان لهم الربا على بنى المغيرة، فأسلم عبد الليال وحبیب وربيعة وهلال ومسعود۔

”وہ یہ گمان کرتے تھے کہ مسعود، عبد یلیل، حبیب اور ربیعہ بنی عمرو بن عمیر بنو مغیرہ کی ذمہ داری پر سود لیتے تھے۔ پس یہ وہ لوگ تھے جن کا بنی مغیرہ پر سود ہوتا تھا۔ پھر عبد یلیل، حبیب، ربیعہ، ہلال اور مسعود نے اسلام قبول کر لیا۔“ پہلی روایت میں واضح طور پر مذکور ہے کہ سودی حرمت کا قطعی حکم آنے سے پہلے لوگ سودی کاروبار کرتے تھے اور یہاں سودی کاروبار سے مراد تجارتی قرضوں پر سود کا لین دین ہی ہے۔ مؤخر الذکر تینوں روایات میں یہ بات واضح ہو جاتی ہے کہ ان کے مابین قرضوں کا لین دین تجارتی نوعیت کا تھا، کیونکہ صرفی قرضوں میں باہم تبادلہ ممکن نہیں ہوتا۔ اور ایک دوسرے کے ذمے مال کثیر ہونا یہی دلالت کرتا ہے کہ یہ قرضے تجارتی مقاصد کے لیے حاصل کیے گئے تھے ورنہ ذاتی ضروریات کے لیے بڑے قرضے حاصل کرنے کی کوئی ٹکنگ نہیں بنتی۔ پھر قرضوں کے اس لین دین میں جن شخصیات کے نام لیے گئے ہیں وہ جو ثقیف اور طائف کے سرداروں میں سے ہیں جن کے بارے میں یہ گمان کرنا ہی محال ہے کہ وہ ذاتی ضروریات کے لیے قرض لیتے تھے۔ (جاری ہے)

بحوالہ: ”انسدادِ سود کا مقدمہ اور وفاقی شرعی عدالت کے 14 سوال“ از حافظ عاطف وحید

**آہ! فیڈرل شریعت کورٹ کے سود کے خلاف فیصلہ کو 895 دن گزر چکے!**

# 17 اکتوبر: تاریخ کا رخ موڑ دینے والا دن

ایوب بیگ مرزا

مشرق وسطیٰ میں جو آتش جنگ کا لاوا بھڑکتا چلا جا رہا ہے اس کی اصل ذمہ دار اور مجرم تو وہ ناجائز اسرائیلی ریاست ہے جس پر صیہونی حکومت مسلط ہے۔ انسانیت سے عاری وحشی حکومت و زندگی کا مظاہرہ کر رہی ہے اور دنیا کو عالمی جنگ کی طرف دھکیل رہی ہے۔ یوں تو یہودیوں کی تاریخ بھی چند ادوار کو چھوڑ کر سازشوں کا پلندہ ہے اور بدترین دہشت گردی سے آئی ہوئی ہے، یہاں تک کہ انبیا کو بھی ناحق قتل کر دیتے جس پر یہ امت مسلمہ کے منصب سے معزول کر دیئے گئے۔ لیکن انیسویں صدی کے اواخر میں جب صیہونیت کا سچ لگا تب انہوں نے دنیا میں شیطان کے اپنی اور ناؤت کا رول مکمل طور پر ادا کرنا شروع کر دیا۔ یہی وجہ ہے کہ پرانی سوچ کے یہودی جو کافی تعداد میں ہیں ان صیہونیوں کی سیاست اور عسکریت کی شدید مخالفت کرتے ہیں۔

ندائے خلافت کے قاریوں کی اکثریت تو جانتی ہوگی کہ صیہونیت کیا ہے اور اس کا روگ انسانیت کو کب اور کیسے لگا؟ لیکن کچھ لوگوں کو اس حوالے سے آگاہ کرنے کی ضرورت ہے۔ صیہونیت (Zionism) ایک سیاسی اور قومی تحریک ہے جس کا مقصد یہودیوں کے لیے الگ قومی وطن کا قیام اور تحفظ تھا۔ یہ تحریک انیسویں صدی کے آخر میں شروع ہوئی اور اس کا بنیادی مقصد فلسطین کی سرزمین پر یہودی ریاست کا قیام تھا جو کہ قدیم اسرائیل کی سرزمین بتلائی جاتی ہے۔ صیہونیت کا مقصد یہ بتایا گیا کہ یہودیوں کو اپنے خود مختار وطن میں بسایا جائے تاکہ وہ مذہبی، ثقافتی اور قومی لحاظ سے آزاد زندگی بسر کر سکیں۔ یہ تحریک تھیوڈور ہرزل کی قیادت میں سامنے آئی جس نے 1897ء میں پہلی صیہونی کانگریس کی صدارت کی اور یہودی ریاست (Der Judenstätt) کے عنوان سے کتاب لکھی۔ صیہونیت نے بعد ازاں 1948ء میں اسرائیلی ریاست کے قیام کی صورت میں اپنے بنیادی ہدف کو حاصل کیا۔ اس تحریک کے کئی گوشے ہیں جن میں سیاسی، مذہبی اور ثقافتی صیہونیت شامل ہے۔ اسرائیل کی سرحدیں مصر، شام اور

اردن سے ملتی ہیں، لیکن آبادی کے لحاظ سے اسرائیل لاہور سے بھی چھوٹا ہے اور اس میں بھی 18% مسلم آبادی ہے۔ سلطنت عثمانیہ میں یہودی، عیسائی اور مسلمان وہاں پر امن زندگی گزار رہے تھے۔ مذہبی منافرت نہیں تھی۔ پہلی صیہونی کانگریس کے فوراً بعد ہی اس ریاست کے قیام کے لیے سازشوں کا جال بچھا یا جانے لگا۔ عثمانی خلیفہ سے بھی اجازت مانگی گئی کہ یہودیوں کو فلسطین میں آباد ہونے کی اجازت دی جائے۔ لیکن انہوں نے واضح کر دیا کہ میں یہودیوں کو فلسطین میں ایک کوچ زمین نہیں دے سکتا۔ اس پر عربوں کو قومیت اور آزادی کے نام پر ترکوں کے خلاف اُکسایا گیا۔ پہلی عالمی جنگ کے دوران ہی وہ علاقے جو اب سعودی عرب اور اردن کہلاتے ہیں، وہاں گوریلا جنگ نما آزادی کی جنگ شروع کرادی گئی۔ عربوں کے قبائلی لشکر ترتیب دیئے گئے۔ ان کی تربیت، تنظیم، رہنمائی اور اسلحہ بندی میں برطانیہ نے کلیدی رول ادا کیا۔ مغربی ممالک کی مدد سے عرب کے حصے بخرے کیے گئے اور توڑ پھوڑ سے ہی سرحدی حدود وضع کر کے کئی ملک بنا دیئے گئے۔ 1948ء کی جنگ کے بعد آٹھ لاکھ کے قریب فلسطینیوں نے لبنان سمیت کئی ہمسایہ ممالک میں پناہ لی اور فلسطینی تحریک مزاحمت شروع کی ہمسایہ ممالک سے اسرائیل پر حملے کیے جاتے تھے۔ 1967ء میں عرب اسرائیل جنگ ہوئی جس میں عرب اپنی بزدلی اور نااہلی کی وجہ سے بڑی طرح شکست کھا گئے۔ مصحراے سینا اور شام گولان کی پہاڑیاں کھو بیٹھا۔ اب عربوں پر اسرائیل کی دھاکا بیچ گئی۔ فلسطینیوں کی مزاحمتی کارروائیاں اب عربوں کو گھلنے لگیں۔ اردن کے شاہ حسین نے ان فلسطینی جنگجوؤں کے خلاف اقدام کا فیصلہ کیا۔ بد قسمتی سے پاکستان کے ایک بڑے فوجی افسر کی اردن نے خدمات حاصل کیں جنہوں نے اپنے فلسطینی بھائیوں پر ظلم و ستم کے پہاڑ ڈھائے۔ یہ فوجی افسر بعد ازاں پاکستان کے چیف مارشل لاء ایڈمنسٹریٹر بنے۔ 1973ء کی جنگ میں عربوں خاص طور پر مصریوں

نے بزدلی کے تمام طعنے منادے۔ اسرائیل تباہ و برباد ہونے کے قریب تھا کہ امریکہ براہ راست جنگ میں کود گیا اور مصر کی فتح کو شکست میں تبدیل کر دیا۔ اس پر مصر کے سابق صدر انوار سادات نے کہا کہ ہم اسرائیل سے لڑ سکتے ہیں امریکہ سے نہیں لڑ سکتے، لہذا مصر بڑی طرح سرنڈر کر گیا۔ اسرائیل سے صحرائے سینا کو واپس لینے کے لیے اُس کی حیثیت کو تسلیم کر لیا۔ وہ دن آج کا دن، اسرائیل ایک جارح کی حیثیت سے بڑھتا چلا آ رہا ہے اور عرب خوفزدہ ہو کر پسپا ہوتے چلے جا رہے ہیں۔ متحدہ عرب امارات نے تو اسرائیل کے سامنے مکمل طور پر تسلیم خرم کر دیا ہے۔

ستمبر 2023ء میں نعتن یاہو نے اقوام متحدہ میں غیر معمولی اہمیت کی حامل ایک تقریر کی اور کچھ نئے پیش کیے۔ نعتن یاہوروز اول سے ہرزہ ریلے صیہونی کی طرح فلسطینی مسلمانوں، عربوں اور دنیا بھر کے دیگر مسلمانوں کے خلاف اسی ترتیب سے زہر فشانی میں خاص مہارت رکھتا ہے۔ 2023ء کے نقشوں کے ذریعے اپنا ہدف بھی واضح کر دیا اور دنیا کو وارننگ بھی دے دی۔ نعتن یاہو کے پیش کردہ نعتنوں میں فلسطین غائب تھا۔ گویا اسرائیل 17 اکتوبر سے قبل ہی فلسطینی مسلمانوں کی نسل کشی کا منصوبہ بنا چکا تھا۔ پھر انڈیا مل ایسٹ اکنامک کارڈور (IMEC) کی باقاعدہ نقاب کشائی کی۔ بھارت سے شروع ہو کر، متحدہ عرب امارات اور سعودی عرب سے گزرتے ہوئے مقبوضہ فلسطین کی بندرگاہ حیفہ پر آن رکنے والے اس تجارتی منصوبہ جو بالآخر حیفہ کو یورپ سے جوڑتا تھا، اُس کی تفصیلات پیش کیں۔ بہر حال اس میں اُس کا مذموم اور ناپاک منصوبہ بھی پنہاں تھا اور دنیا بھر کے لیے ایک پیغام بھی تھا کہ اب اسرائیل کے راستے کی رکاوٹ بننے کی کوشش نہ کرنا۔ صاف ظاہر ہو رہا تھا کہ اب وہ عربوں کو امن کی مار دینے کے موڈ میں ہے اور انہیں سمجھا رہا ہے کہ تمہارے پاس کوئی آپشن نہیں سوائے اس کہ جس طرح کا اور جس انداز کا اور جس قیمت پر میں تمہیں امن بخش رہا ہوں، اُس کو غنیمت جان لو اور اسے قبول کرو۔ تمہارا زندہ رہنا اسی صورت میں ممکن ہے کہ اسرائیل کے آگے سرنڈر کر جاؤ۔

راقم کی رائے میں جو صورت حال نظر آ رہی تھی اُس کے مطابق سعودی عرب کسی قیمت پر اسرائیل کو ناراض کرنا نظر نہیں آ رہا تھا۔ صرف دلی زبان سے دو ریاستی فارمولے کی خواہش ظاہر ہو رہی تھی۔ پھر جو حالات سامنے



نظر آئے تو ان کی بنیاد پر کوئی صدی صدی اور حتیٰ بات کہنا تو مشکل ہے کہ کیا ہونے جا رہا تھا۔ لیکن ایک صحافی کی حیثیت سے راقم ڈاٹس کو جوڑ کر کوئی نتیجہ اخذ کرنے کی کوشش کرے تو وہ کچھ یوں دکھائی دیتا تھا کہ سعودی عرب تو اسرائیل کو تسلیم کیا ہی چاہتا تھا۔ لیکن عوامی رد عمل سے بچنے اور اُس کو دوسرا رخ دینے کے لیے اُس کی خواہش تھی کہ کچھ دوسرے ممالک بھی اسرائیل کو تسلیم کر لیں اور غیر عرب ممالک میں اسٹیبل صلاحیت رکھنے والا پاکستان بھی تسلیم کرے تو پھر اُسے عوامی رد عمل کو سنبھالنے میں آسانی ہوگی۔ کاغذی اور ذہنی تیاری ہو چکی تھی۔ سوچنے کا مقام ہے کہ آخر سعودی عرب اور متحدہ عرب امارات کس چیز کے صلے میں پاکستان کو 25.25 ارب ڈالر دے رہے تھے۔ اسرائیل کے پیش کردہ امن فارمولے کا عملی طور پر آغاز ہوا ہی چاہتا تھا، سعودی عرب اور اسرائیل کے حکمران مصالفا کے لیے ہاتھ اتنے آگے بڑھا چکے تھے کہ انگلیاں ایک دوسرے کو چھو جانے والی تھیں اور وہ ایک دوسرے سے بغل گیر ہونے اور معافیت کرنے کو تھے کہ 7 اکتوبر 2023ء کو حماس نے اسرائیل پر قیامت ڈھا دی۔ تمام منصوبے خاک میں مل گئے۔ صرف عرب عوام ہی نے نہیں بلکہ دوسرے مسلمان ممالک کی عوام نے بھی حماس کے لیے محبت اور جوش و جذبہ کا اظہار کیا۔ سب کو معلوم تھا کہ اسرائیل کی طرف سے کتنا شدید اور ظالمانہ رد عمل آئے گا لیکن عوام کے تیور ظاہر کر رہے تھے کہ وہ اسے خاطر میں نہیں لائیں گے البتہ اسرائیل کا رد عمل ان خدشات سے بھی بہت بڑھ کر تھا اور جو کچھ اسرائیل نے کیا اُسے انسانوں کا عمل نہیں کہا جاسکتا۔ کسی بھی لکھاری کے لیے ان دہشتانہ اقدامات کے لیے الفاظ نہیں ہوں گے۔ تاک تاک کر بچوں، عورتوں اور بوڑھوں کو نشانہ بنایا گیا، ہسپتالوں پر بمباری کی گئی، مٹاثرین تک راشن اور دوائیاں نہ پہنچنے دی گئیں۔ ٹفٹ ہے ان مسلمان ممالک پر بھی جنہوں نے اسرائیل کے خوف سے غزہ جانے والے تمام راستے مسدود کر دیئے، پتے پتے بلک بلک کر روتے رہے کوئی اُن کے منہ میں پانی کی بوند پکانے کی جرأت نہیں کر رہا تھا۔ راقم کا قلم ان مصائب اور کالیف کا ہرگز احاطہ نہیں کر سکتا جو اہل غزہ پر برس رہی تھیں۔ لیکن سلام ہے اور پھر سلام ہے اہل غزہ کی جرأت مندانہ سوچ پر کہ کسی ایک شخص نے بھی یہ نہیں کہا کہ حماس نے اسرائیل پر حملہ کر کے ہمیں مصیبت اور پریشانی میں ڈال دیا ہے۔ انہوں نے اپنے

زخموں کی وجہ سے چیخ و پکار تو کی لیکن کسی ایک شخص نے حماس کو مسودہ الزام نہ ٹھہرایا۔ البتہ، ہمارے پاکستان میں ایسے دانشوروں کی کمی نہیں تھی جنہوں نے اس رائے کا اظہار کیا کہ حماس نے حملہ کر کے اسرائیل کو موقع فراہم کر دیا کہ وہ مسلمانوں کے خون کی ندیاں بہا دے۔ اگر نیتین یا ہوامن کی بات کر رہا تھا تو عربوں کو اُس کا ہاتھ جھٹکانا نہیں چاہیے تھا۔ آہ انفس اور حقیقت یہ لوگ یہودیوں کی تاریخ سے واقف نہیں جو انبیاء کو بھی قتل کرنے سے گریز نہیں کرتے تھے جبکہ اسرائیل تو اس وقت صیہونیوں کے زیر تسلط ہے جو اپنی زہرناکی میں انسانی تاریخ میں کوئی ثانی نہیں رکھتے۔ اصل بات یہ ہے کہ کبھی آزادی بھی خون دیئے بغیر ملی ہے؟ آزادی کبھی پلیٹ میں رکھ کر پیش نہیں کی جاتی۔ آزادی کے لیے خون کا نذرانہ پیش کرنا ناگزیر ہے۔ ہمیں یہ جان لینا چاہیے کہ نیتین یا ہوا کا منصوبہ یہ تھا کہ دشمن اگر گڑ دینے سے مرتا ہے تو لاٹھی استعمال کرنے کی ضرورت کیا ہے۔ اُس میں تھوڑا ہی سہی کچھ نہ کچھ اپنا نقصان بھی ہو جائے گا۔ اب آگے بڑھنے سے پہلے یہ سمجھنا چاہیے کہ اگرچہ حماس کے 7 اکتوبر کے حملے سے اہل غزہ اور دوسرے فلسطینیوں کا بہت زیادہ جانی اور مالی نقصان ہوا ہے۔ اس کا اعتراف تو کرنا ہوگا۔ لیکن یہ بھی تو ہے کہ اسرائیل کے آگے یوں سر نہر کرنے سے بچ گئے۔ وہ یہودی جو ہر وقت مظلومیت کا اوڑھنا اوڑھے رکھتے تھے، آج دنیا کی نظر میں انتہائی ظالم اور جارحانہ ہے۔ اُس کا ایجنج بڑی طرح تباہ ہوا ہے۔ اُس کی معیشت ڈگمگ رہی ہے۔ عربوں کے اگر ہزاروں شہید ہو رہے ہیں تو یہودی بھی جنم واصل ہو رہے ہیں۔ عرب مشرق وسطیٰ میں کروڑوں کی تعداد میں ہیں لیکن یہودیوں کی آبادی بہت کم ہے، وہ جلد آبادی کی کمی کا بڑی طرح شکار ہو جائیں گے۔ عرب حکمران اگرچہ خوف کا شکار ہیں لیکن عوام میں جذبہ زندہ ہو رہا ہے۔ اسرائیل جھٹتا ہے فلاں فلاں عربوں کا لیڈر اگر ختم ہو جائے تو وہ مٹھوٹا ہو جائے گا۔ راقم پورے یقین سے کہہ سکتا ہے کہ جوں جوں وہ اہم شخصیات کو شہید کر رہا ہے وہ مزید غیر محفوظ ہوتا جا رہا ہے۔ حماس کے سربراہ بنیہ کو شہید کیا تو اُس کی جگہ یحییٰ السنوار نے لی جو غزہ کی جنگ کا اصل ماسٹر مائنڈ ہے اور اسرائیل کو ٹفٹ ٹافم دینے کی زیادہ صلاحیت رکھتا ہے۔ اسرائیل جھٹتا ہے کہ اگر اُس نے جنگ مزید علاقوں میں پھیلا دی تو وہ جنگ میں کامیابیاں حاصل کرتا چلا جائے گا۔ لہذا اُس نے لبنان

پر حملہ کرنا شروع کر دیئے اور حزب اللہ کے سربراہ حسن نصر اللہ پر ایسی بلا کست خیز بمباری کی کہ وہ جاں بحق ہو گئے۔ جن کا بیٹا ہادی نصر اللہ 1997ء میں 18 سال کی عمر میں جنوبی لبنان میں مزاحمت کرتا ہوا جان سے گیا تھا۔ حسن نصر اللہ کی جگہ اب نعیم قاسم حزب اللہ کے سربراہ بن گئے ہیں، جن کی مشہور زمانہ کتاب ”حزب اللہ“ ایک معرکہ الاراء کتاب ہے۔ وہ اسرائیل کے بارے میں زیادہ سخت موقف رکھتے ہیں۔ وہ اسرائیل کے خلاف فذائی حملوں کو موثر ترین ہتھیار سمجھتے ہیں۔ لہذا ایسا کوئی امکان نہیں کہ بنیہ اور نصر اللہ کی شہادت سے مزاحمت ختم ہو جائے گی۔ البتہ دشمن کی طاقت سے انکار کرنا بھی حماقت ہوگی اور یہ مبالغہ نہیں ہے کہ امریکہ واشنگٹن سے زیادہ مل ایبیب کی فکر رکھتا ہے۔ لہذا امریکہ نے بحیرہ احمر میں اپنے بحری جنگی جہاز بھیج دیئے ہیں۔ نیتین یا ہوا کے جنگی عزائم یہ ہیں کہ دریائے اردن کے مغربی کنارے میں آباد فلسطینیوں کو اردن میں دھکیل کر مغربی کنارے کو اسرائیل میں ضم کر لیا جائے اور غزہ کے فلسطینیوں کو مصر میں دھکیل کر غزہ میں یہودی بستیوں آباد کی جائیں۔ اطلاعات کے مطابق اس منصوبے کو امریکہ کی حمایت حاصل ہے۔ بحرین، سعودی عرب، مصر، عرب امارات اور مراکش جو امریکہ اور اسرائیل دونوں کے قریب ہیں۔ ان کی امریکی وزیر خارجہ بلنکن نے اس منصوبے پر حمایت حاصل کرنے کے لیے زبردست کوشش کی ہے لیکن یہ کوششیں فی الحال ناکام نظر آتی ہیں۔ بہر حال مسلمان حکمرانوں خاص طور پر عربوں کو سوچنا چاہیے کہ کیا یہ ممکن ہے کہ وہ گریٹر اسرائیل کے راستے کی رکاوٹ نہ بن کر زندہ رہ سکتے ہیں۔

راقم کی رائے میں یہ کسی طرح ممکن نہیں تو پھر جب مرنا ہی ٹھہرا تو پھر تیرے در پر ہی سرخج کر کیوں نہ مریں۔ انہیں ٹیپو سلطان کا یہ ایمان افروز نعرہ کسی صورت نہیں بھولنا چاہیے کہ شیر کی ایک دن کی زندگی گپڈر کی سوسالہ زندگی سے بہتر ہے۔ یہ تیرے اپنے اختتام کو پہنچ رہی تھی کہ ایران نے اسرائیل پر سینکڑوں میزائل داغ دیئے۔ اسرائیل کے نقصانات کی ابھی صحیح اطلاع نہیں ہے۔ اس جوانی کا روٹائی سے جنگ مزید پھیل سکتی ہے لیکن یہ حملہ ناگزیر تھا۔ کوئی تو اسرائیل کے راستے میں رکاوٹ بنے۔ اللہ تعالیٰ مسلمانوں میں جذبہ ایمانی بیدار کرے اور حکمران اقتدار ہی نہیں زندگی کی اس حقیقت کو بھی سمجھیں کہ اس دنیا میں کچھ بھی ہمیشہ ہمیشہ کے لیے نہیں ہے۔

# غزہ کے چاروں اہل قرآن اہل ایمان ہیں۔ ان کے شب و روز قیام اہل اور جہاد میں گذرتے ہیں۔ ان کا لڑنا اور قیام

فلسطینی جس جذبہ کے ساتھ مسجد اقصیٰ کی حفاظت کی جنگ لڑ رہے ہیں، اُس جذبہ کو شکست نہیں دی جاسکتی: خورشید انجم

مسلمانوں کو یہ حقیقت سمجھ سنی چاہیے کہ انہیں اپنے حقوق اور حق کے لیے خودی کھڑا کرنا اور لڑنا سہا ہے

میزبان: دوئم ائمہ

## ”غزہ پر اسرائیلی جارحیت کا ایک سال“ کے موضوع پر

حالات حاضرہ کے مفرد پروگرام ”زبان گواہ ہے“ میں معروف دانشوروں اور تجزیہ نگاروں کا اظہار خیال

کیے۔ یہ واضح طور پر اسرائیل کی شکست تھی۔ پھر یہ کہ وہ اپنے قیدیوں کو حماس سے رہا نہیں کروا سکا۔ اسی طرح جو مسلم ممالک اسرائیل کے ساتھ محبت کی پیٹنگیں بٹھا رہے تھے، اُن کو بھی اسرائیل کے خلاف بیانات دینے پڑے۔

ان ساری ناکامیوں کے بعد اب اسرائیل دنیا میں ایک وحشی دزدے کے طور پر پہچانا جا رہا ہے۔ یہ حماس کی سڑک کامیابی ہے۔ آج دنیا پر یہ بات واضح ہو گئی ہے کہ اسرائیل ایک ناجائز ریاست ہے۔ عالمی عدالت انصاف نے بھی اس کے خلاف فیصلہ دے دیا ہے۔ ان شاء اللہ یہ کامیابیاں اسی طرف آگے بڑھ رہی ہیں کہ پتھر اور بھڑائیاں بھی یہودیوں کے خلاف گواہی دیں گی۔

**سوال:** گزشتہ ایک سال کے دوران غزہ کے مظلوم و محصور مسلمانوں نے اسرائیلی دزدگی کے خلاف اور مسجد اقصیٰ کی حفاظت کے لیے بڑے پیمانے پر قربانیاں پیش کی ہیں۔ فلسطینی مجاہدین کب تک صیہونی دزدگی کا مقابلہ کر پائیں گے؟

**خورشید انجم:** اصل بات یہ ہے کہ فلسطینی ایک عظیم مقصد کے لیے لڑ رہے ہیں لہذا ان میں جو جذبہ ہے اس کو شکست نہیں دی جاسکتی۔

شہادت ہے مطلوب و مقصود مومن نہ مال غنیمت نہ کشور کشائی اب تک 45 ہزار کے قریب فلسطینی شہید ہو چکے ہیں جن میں 17 ہزار بچے ہیں، ہسپتالوں کا پورا انفراسٹرکچر تباہ ہو چکا ہے۔ ایک لاکھ کے قریب زخموں کے علاج کے لیے سہولیات میسر نہیں ہیں لیکن اس کے باوجود وہ مقابلہ کر رہے ہیں اور ابھی تک کسی ایک فلسطینی نے بھی نہیں کہا کہ حماس نے ہمیں کس مصیبت میں ڈال دیا بلکہ ان کے جذبے جوان ہیں۔ وہ کہہ رہے ہیں کہ ہم آخری دم تک لڑیں گے، آخری شخص تک لڑیں گے۔

یکمبرج، آکسفورڈ اور دنیا بھر کی یونیورسٹیوں میں فلسطینیوں کے حق میں مظاہرے ہو رہے ہیں جبکہ اسرائیل کی ہر جگہ مخالفت ہو رہی ہے۔ اب صورتحال یہ ہے خود اسرائیل کے عوام صیہونی حکومت کے خلاف ہو گئے ہیں اور وہ بہت بڑی پریشانی کا شکار ہیں۔

**سوال:** 17 اکتوبر 2023 کو طوفان الاقصیٰ پر پکار کے فلسطینی مجاہدین نے کچھ سڑک جنگ فائدے بھی حاصل کیے ہیں؟

**فرید احمد پراچہ:** 17 اکتوبر 2023ء سے حماس نے طوفان الاقصیٰ کے نام سے جو جہاد شروع کیا ہے اس کی سڑک کامیابیاں بہت زیادہ ہیں۔ اس ایک سال میں اسرائیل نے اہل غزہ پر جو مظالم ڈھائے ہیں انسان ان کا

### مرتب: محمد رفیق چودھری

تصور کر کے کانپ اٹھتا ہے۔ غزہ کو کھنڈر بنا دیا گیا، مساجد شہید کی گئیں، مدارس، ہسپتال، سکول تباہ کر دیے، حتیٰ کہ ڈسپنسریاں اور ایس بی ایس سرورسز ختم ہو گئیں، پانی ختم ہو گیا، خوراک ختم ہو گئی لیکن اس کے باوجود اسرائیل کی بے بسی دنیا پر واضح ہو گئی۔ اس کا دعویٰ تھا کہ حماس کو ختم کر دیں گے لیکن الحمد للہ حماس تو موجود ہے۔ جو اپنے آپ کو ناقابل شکست کہتا تھا اور دنیا کی چوتھی بڑی فوج کا مالک تھا مگر ایک سال میں وہ اپنا ہدف حاصل نہیں کر سکا۔ اسی طرح اسرائیل کا دعویٰ تھا کہ ہم فلسطین کا مسئلہ ہمیشہ کے لیے ختم کر دیں گے لیکن وہ پہلے سے زیادہ آجا رہا ہے کہ ہم فلسطین کو تسلیم نہیں کرتے تھے انہوں نے بھی تسلیم کر لیا اور مسئلہ فلسطین عالمی ایجنڈے میں سرفہرست آ گیا۔ یورپ اور امریکہ کی یونیورسٹیوں میں کیسپ لگ گئے، لاکھوں کی تعداد میں لوگ سڑکوں پر نکلے۔ اسی طرح وہ یہودی بھی جو صیہونی نہیں ہیں انہوں نے بھی اسرائیل اور یقین یاہو کے خلاف بڑے بڑے مظاہرے

**سوال:** سات اکتوبر 2023ء کو غزہ کے مجاہدین نے اسرائیل کے خلاف طوفان الاقصیٰ آپریشن شروع کیا۔ اس کے بعد سے اسرائیل کی غزہ پر مسلسل بمباری اور بدترین درندگی جاری ہے اور اب تو لبنان اور یمن پر بھی حملے شروع کر دیئے ہیں۔ گزشتہ ایک سال کے حالات و واقعات پر آپ کیا تبصرہ فرمائیں گے؟

**ڈاکٹر خالد قدومی:** طوفان الاقصیٰ شروع ہونے سے ٹھیک دو ہفتے پہلے جرم یقین یاہو اقوام متحدہ میں نئی تجارتی گزرگاہ کا نقشہ دکھا رہا تھا جو کہ ممبئی سے شروع ہو کر عمان اور سعودی عرب سے ہوتی ہوئی اسرائیل کے راستے یورپ تک جائے گی اور اس کے راستے میں غزہ آ رہا تھا جس کو ماننا مقصود تھا۔ یہ سارا پلان اوسلو معاہدہ کی خلاف ورزی کرتے ہوئے بنایا گیا اور اس کے مطابق وہ فلسطینیوں کو اسرائیل سے ختم کرنا چاہتے ہیں۔ اسی طرح مارچ 2023ء میں اسرائیل کے وزیر خزانہ نے گریٹر اسرائیل کا نقشہ دکھا دیا جس میں اردن، لبنان، عراق اور شام بھی شامل ہیں اور سعودی عرب کا شمالی علاقہ بھی شامل ہے۔ اس سے آپ اندازہ لگا لیں کہ حالات کس طرف جارہے تھے اور ان حالات میں کوئی سفارتی یا سیاسی صل موجود نہیں تھا سوائے اس کے کہ طوفان الاقصیٰ آپریشن شروع کیا جاتا جو حماس نے شروع کیا اور یہ آپریشن ایسا نہیں ہے کہ آپ گولیاں چلائیں اور جب گولیاں ختم ہو جائیں تو واپس چلے جائیں بلکہ یہ مسلسل جنگ ہے اور یہ جنگ اس وقت تک جاری رہے گی جب تک کہ یعنی ابن مریم علیہ السلام آ کر مسجّد حجاب کو ختم نہ کر دیں۔ مؤمنین کے سامنے احادیث بھی موجود ہیں اور ان کا نصب العین بھی واضح ہے۔ طوفان الاقصیٰ کے بعد دنیا میں بہت تبدیلی آئی ہے۔ فلسطینیوں کو اخلاقی اور سفارتی فتح حاصل ہوئی ہے جبکہ اسرائیل کی اخلاقی شکست ہوئی ہے۔ آپ نے دیکھا

**سوال:** گزشتہ ایک سال کے دوران غزہ کے محظوم و محصور مسلمانوں نے اسرائیلی درندگی کے خلاف اور مسجد اقصیٰ کی حفاظت کے لیے بڑے پیمانے پر قربانیاں پیش کیں ہیں اور قرون اولیٰ کی یاد تازہ کر دی ہے۔ مسجد اقصیٰ کے ان ہیروز کے بارے میں آپ کیا کہیں گے؟

**ڈاکٹر خالد قدامی:** یہ اہل قرآن اور اہل ایمان لوگ ہیں۔ ان کی تربیت قرآن، قیام لیل اور تہجد کے ذریعے ہوئی ہے۔ اس کے ساتھ ساتھ ہم نے تعلیم پر بھی بہت زور دیا ہے۔ 95 فیصد فلسطینی تعلیم یافتہ ہیں۔ کیونکہ تعلیم واحد ہتھیار ہے جو ہمیں جدید ٹیکنالوجی کے دور میں لڑنا سکھاتا ہے۔ آپ دیکھ لیں سائبر حملوں میں اسرائیل غزہ کے مسلمانوں کا مقابلہ نہیں کر سکتا۔ الحمد للہ ہم صرف گوریل اور لڑا سکتے ہیں، اس لیے ہم سب سے پہلے اپنے بچوں کی اور گھر والوں کی دینی تربیت کرتے ہیں کہ آپ نے کس طرح جہاد کرنا ہے۔ ہم انہیں سکھاتے ہیں کہ آپ نے اگر قبلہ اول اور مسجد اقصیٰ کی حفاظت کے لیے لڑتے ہوئے جان دے دی تو آپ شہید ہیں اور شہید مگر بھی زندہ رہتا ہے۔ ساتھ ساتھ ہم انہیں ٹیکنالوجی کی تربیت بھی دے رہے ہیں۔ آج ہمارے مجاہدین کے پاس ڈرونز، راکٹس اور میزائلز ہیں جن کی رینج 75 کلومیٹر سے زیادہ ہے۔ پھر ہمارے مجاہدین نے سرنگوں کا جدید نظام بنایا ہے۔ حماس کے بانی شیخ یاسین کے نام پر راکٹ بنایا ہے۔ پھر مرکانہ ٹینک ٹیکنالوجی کا توڑ نکالا ہے۔ یہ سارے کام اللہ کی مدد کے بغیر ممکن نہ تھے۔ شیخ احمد یاسین نے بچوں کو حافظ قرآن بھی بنایا ہے اور ساتھ ساتھ عسکری تربیت بھی دی ہے۔

**فرید احمد پراچہ:** دنیا میں لوگ تو جہاد سے معذرت کرتے پھرتے ہیں لیکن فلسطینیوں نے ایک مرتبہ پھر یہ ثابت کر دیا ہے کہ وہ جو کہا گیا ہے کہ قیامت تک جہاد جاری رہے گا وہ سچ ہے۔ جہاد بھی جاری ہے اور اس کے نتیجے میں اللہ کی رحمتیں بھی نازل ہو رہی ہیں۔ غزہ کی عورتوں، بچوں، بوڑھوں سب نے بے پناہ قربانیاں دی ہیں، سخت ترین اذیتیں برداشت کرنے کے باوجود ان کے حوصلے بلند ہیں اور ایسے پلان بناتے ہیں کہ جن کے ذریعے اسرائیل کو شکست ہی شکست ہو رہی ہے۔ کیا ہم بھول سکتے ہیں اس بچے کو جو اپنے مکان کے طبلے کے ڈھیر پر بیٹھا ہوا ہے اور یہ آیت تلاوت کر رہا ہے:

﴿وَلَقَبَلْنَاكُمْ بِشَيْعٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالْعَمَلِ ط وَبَشِيرٍ الضَّيْرَيْنِ ۝﴾ (البقرہ) اور ہم تمہیں لازماً

آزمائیں گے کسی قدر خوف اور بھوک سے اور مالوں اور جانوں اور ثمرات کے نقصان سے اور (اے نبی) بشارت دیجئے ان صبر کرنے والوں کو۔“

یہ ہدایت اللہ نے ہی ان کو عطا کی ہے اور وہ جہاد اور آنے والی آزمائشوں اور تکلیفوں کی اہمیت سے واقف ہیں۔ دوران ڈیوٹی ڈاکٹر کے سامنے اس کے بیٹے کی لاش آتی ہے، پھر زخمی حالت میں اس کو اپنی بیٹی نظر آتی ہے لیکن اس کے باوجود وہ ڈیوٹی دے رہا ہے۔ پھر ایک باپ مٹھائی لے کر پھر رہا ہے کہ میرا بیٹا شہید ہوا ہے۔ سرجری کے دوران بے ہوشی کی دوائی نہیں ہے بچہ کہتا ہے میں قرآن کی تلاوت کرتا ہوں، آپ میرا آپریشن کر دیں۔ ایسا لگتا ہے جیسے قرون اولیٰ کی یادیں ایک مرتبہ پھر تازہ ہو گئی ہیں۔ اسرائیل جدید ترین انٹیلی جنس سسٹم کا دعویٰ کر رہا تھا مگر 17 اکتوبر کو مجاہدین نے یلغار کی، میزائل

**حماس کے پاس ڈرونز، راکٹس اور میزائلز ہیں جن کی رینج 75 کلومیٹر سے زیادہ ہے۔ سائبر حملوں میں اسرائیل حماس کا مقابلہ نہیں کر سکتا۔ الحمد للہ!**

دائے اور اسرائیل کے اندر داخل ہو کر سینکڑوں اسرائیلی فوجیوں اور اعلیٰ افسروں کو گرفتار بنا کر لے گئے۔ یہ بات پھر ثابت ہو گئی کہ جہاد کے اندر زندگی اور برکت ہے۔ قرآن میں جو کہا گیا کہ: ﴿سَنُلَقِّيْ فِيْ قُلُوْبِ الدِّيْنِ كَفْرًا وَالثُّغْب﴾ (آل عمران: 151) ”ہم عنقریب کافروں کے دلوں میں رعب ڈال دیں گے“

﴿كَمْ مِّنْ فِئْتَةٍ قَلِيلَةٍ غَلَبَتْ فِئْتَةً كَثِيرَةً بِإِذْنِ اللَّهِ ط﴾ (البقرہ: 249) ”کتنی مرتبہ ایسا ہوا ہے کہ ایک چھوٹی جماعت بڑی جماعت پر غالب آگئی اللہ کے حکم سے۔“

یہ ساری باتیں جہاد کی برکت سے آج ثابت ہو رہی ہیں۔ **سوال:** اسرائیلی مظالم کے خلاف اقوام متحدہ میں ایک قرارداد پیش ہوتی ہے تو اس کو بھی امریکہ ویٹو کر دیتا ہے۔ کیا امریکہ نے عالمی ادارے کو بے وقعت نہیں کر دیا؟

**خورشید انجم:** یہ بات بالکل ٹھیک ہے۔ اس وقت تنظیم اقوام متحدہ امریکہ کی ایک لوندی بن کر رہ گئی ہے۔ اس کی کوئی حیثیت نہیں ہے۔ عالمی اداروں کا دہرا معیار بھی کھل کر سامنے آ گیا ہے۔ اگر کسی مسلم ملک کا معاملہ ہو تو پوری دنیا کٹھی ہو کر ٹوٹ پڑتی ہے جیسے افغانستان، لیبیا، عراق اور شام کو انہوں نے تباہ کر دیا۔ کشمیر کا مسئلہ 1947ء سے

ہے، فلسطین کا مسئلہ 1948ء سے ہے، وہ حل نہیں ہو رہے جبکہ مشرقی تیور کا مسئلہ چھ ماہ میں حل کر دیا گیا۔ آج اسرائیل کے اس قدر ظلم اور خلاف ورزیوں کے باوجود امریکہ، برطانیہ، جرمنی سمیت پوری دنیا کی حکومتیں اور عالمی ادارے اس کے ساتھ ہیں۔ لہذا یہ عالمی ادارے، انسانی حقوق کے دعوے، جمہوریت کے چھپے چھپے سب بے نقاب ہو چکے ہیں۔ سلامتی کونسل میں ویٹو پاور بذات خود جمہوریت کی نفی ہے، اس کے ذریعے کسی کو بھی امتیازی سلوک کی اجازت دے دی گئی ہے۔ حسن نصر اللہ کی شہادت کو بھی امریکی صدر جو بائیڈن نے اسرائیل کا منصفانہ اقدام کہہ دیا ہے۔ 1973ء میں اسرائیل جنگ بارہا تھا لیکن اس وقت بھی امریکہ اس کی پشت پر کھڑا ہو گیا اور جنگ کا پانسہ ہی پلٹ گیا۔ اور تو اور اب خود اقوام متحدہ کے سیکرٹری جنرل نے انٹرویو دیتے ہوئے کہہ دیا ہے کہ یہ ادارہ ناکام ہو چکا ہے۔ جنرل اسمبلی کے حالیہ اجلاس میں ترکیہ کے صدر رجب اردوگان نے بھی یہ کہا ہے کہ ویٹو کا حق چند ممالک کے پاس نہیں ہونا چاہیے۔

**سوال:** گزشتہ ایک سال کے دوران کیا یہ ثابت نہیں ہو گیا کہ اقوام متحدہ اور اس جیسی دیگر عالمی اور علاقائی تنظیمیں اور ادارے اپنی رہی افادیت بھی مکمل طور پر کھو چکے ہیں؟

**فرید احمد پراچہ:** اقوام متحدہ ہو، سلامتی کونسل ہو، عالمی عدالت انصاف ہو، سب ناکام ثابت ہو چکے ہیں۔ ایک دن کے لیے بھی ان میں سے کوئی جنگ بندی نہیں کروا سکا۔ اس دوران رمضان آیا، سحریوں اور افطاروں میں بھی بمباریاں ہوتی رہیں، عیدین کے موقع پر بھی بمباریاں ہوتی رہیں۔ اس سارے عرصہ میں اقوام متحدہ کے کارکنوں کو بھی ہلاک کیا گیا، لیکن اقوام متحدہ اور دیگر عالمی ادارے بے بسی سے منہ دیکھتے رہ گئے۔ عالمی عدالت انصاف نے بھی فیصلہ دے دیا مگر اس پر عمل درآمد نہیں کروایا گیا۔ جبکہ دوسری طرف مسلمانوں کے خلاف معاملہ کرنا ہو تو فوراً عمل درآمد ہو جاتا ہے جیسا کہ جنوبی سوڈان میں ہو گیا، کوسوو میں ہو گیا۔ مسلمانوں کے لیے عالمی اداروں کا معیار کچھ اور ہے، بیہودوں کے لیے کچھ اور ہے۔ اسرائیل فلسطینیوں کی نسل کشی کر رہا ہے تو مغرب سمیت عالمی ادارے خاموش ہیں لیکن اگر ایران نے میزائل حملہ کر دیا تو وہ ان کے نزدیک زیادتی ہے۔ ہم سمجھتے ہیں کہ سلامتی کونسل کی بناوت کے اندر ہی ظلم شامل ہے۔ اس میں یہ طے کر دیا گیا کہ مستقل رکن ممالک ویٹو کر سکتے ہیں تو یہ ویٹو کرنا ہی

جمہوریت کی نفی ہے۔ ثابت ہو گیا یہ تمام عالمی ادارے ایک دھوکہ ہیں۔ مسلمانوں کو یہ حقیقت سمجھ لینی چاہیے کہ انہیں اپنے دفاع اور حقوق کے لیے خود ہی کھڑا ہونا ہوگا۔

**سوال:** اسرائیل کے منصوبے بڑے واضح ہو چکے ہیں مجاہدین کی آئندہ حکمت عملی کیا ہوگی اور پھر یہ کہ پاکستان سمیت مسلم دنیا کو آپ کیا پیغام دینا چاہیں گے

**ڈاکٹر خالد قدمی:** طوفان الاقصیٰ آپریشن جاری ہے اور جاری رہے گا۔ اگر دشمن بات چیت کرتا ہے تو ہم بھی کریں گے لیکن اپنی شرائط پر کریں گے۔ ہم ایسی کوئی ڈیل نہیں کریں گے کہ ہمارے بچے جنموں میں رہیں۔ ہم عزت کے ساتھ جنمیں گے اور دشمن کے خلاف لڑتے ہوئے جان دے دیں گے۔ ساری دنیا کہہ رہی ہے کہ اسرائیلی فورسز قابض ہیں، انہیں فلسطین کی سرزمین سے نکلنا ہوگا۔ ہم نے جو جنگ شروع کی ہے اس کا مقصد ہی یہ ہے کہ فلسطین میں یا تو ہم رہیں گے یا پھر وہ رہیں گے۔ جو دشمن ہمیں ختم کرنا چاہتا ہے اس سے کیا بات چیت ہوگی۔ ہمارا دین یہ کہتا ہے کہ بچوں اور عورتوں کو قتل نہیں کرنا، ہم تو اس اصول پر قائم ہیں لیکن اسرائیل ہمارے بچوں اور عورتوں کو شہید کر رہا ہے۔ پھر اسرائیلیوں کی اخلاقی حالت یہ ہے کہ چیخ و زحما کوں میں پانچ ہزار لہبناہی شہریوں کو شہید کر دیا۔ وہ ہمارے ہسپتالوں کو بھی تباہ کر رہا ہے۔

زنیوں کے علاج کی سہولیات نہیں ہیں، غذا اور پانی کی قلت ہے مگر اس سب کے باوجود غزہ کے عوام پر عزم ہیں مگر وہ انتظار میں ہیں کہ کب امت مسلمہ اٹھے گی اور انہیں اس ظلم سے نجات دلائے گی۔ ہم فلسطینی پوری امت کی جنگ لڑ رہے ہیں۔ اسرائیل کی جنگ صرف فلسطینیوں کے خلاف نہیں ہے بلکہ سب مسلمانوں کے خلاف ہے۔ لبنان اور یمن پر اسرائیلی حملہ کے بعد بھی اگر کوئی سمجھتا ہے کہ جنگ نہیں پھیلے گی تو وہ خواب غفلت میں ہے۔ امت مسلمہ کے لیے میرا پیغام یہی ہے کہ دنیا میں کمزوروں کو عزت نہیں ملتی۔ اس کے لیے طاقت پیدا کرنی ہوگی۔ اللہ تعالیٰ نے قرآن میں ہمیں حکم دیا ہے:

﴿وَأَعِدُّوا لَهُمْ مَا اسْتَطَعْتُمْ مِنْ قُوَّةٍ وَ مِنْ زِبَاطِ الْخَيْلِ﴾ (الانفال: 60) ”اور تیار رکھو ان کے (مقابلے کے) لیے اپنی استطاعت کی حد تک طاقت اور بندھے ہوئے گھوڑے“

تاریخ گواہ ہے کہ اکثر جنگوں میں ہماری تعداد کم تھی اور اسلحہ کم تھا مگر اللہ نے ہمیں فتح دی ہے۔ اب جنگوں کا زیادہ شروع ہو چکا ہے جس میں دنیا کا امن تباہ کرنے کے

لیے ٹیکنالوجی اور AI کا استعمال زیادہ ہوگا۔ اسرائیل کی جنگ پوری امت کے خلاف ہے اور پوری امت کو اب ہوشیار ہونا چاہیے۔

**سوال:** اسرائیلی جارحیت رکنے کا نام نہیں لے رہی، اسرائیل جنگ بندی کا بھی نام نہیں لے رہا، اب لبنان، یمن اور ایران کے ساتھ بھی جنگ چھیڑ دی ہے۔ پورا عالم کفر اس کی مدد کر رہا ہے جبکہ دوسری طرف 57 مسلم ممالک اور پورے دوارب مسلمان بھی متحد ہو کر کوئی پریشر نہیں ڈال رہے، کوئی مشترکہ پالیسی نہیں بنا رہے۔ آپ مسلم حکمرانوں اور عوام کو کیا پیغام دیں گے؟

**خورشید انجم:** مشہور حدیث ہے جس میں آپ ﷺ نے فرمایا کہ ایک زمانہ آئے گا جب غیر مسلم اقوام تم پر ایسے ٹوٹ پڑیں گی جیسے کہ دسترخوان بچھا کر کھانے پر دعوت دی جاتی ہے۔ پوچھا گیا: کیا اس وقت ہم بہت تھوڑے ہوں گے؟ فرمایا: نہیں، تم کثرت میں ہو گے لیکن تم میں وہن کی بیماری پیدا ہو جائے گی۔ پوچھا گیا: وہن کیا چیز ہے؟ فرمایا: دنیا کی محبت اور موت سے نفرت۔ آج ہم مسلمانوں نے اس دنیا کو ہی جنت بنا لیا ہے۔ ہر طرح کی سہولیات سے مزین عالی شان سوسائٹیاں بنا کر ان کے داخلی دروازوں پر ہم نے لکھ رکھا ہے: ﴿ادْخُلُوْهَا بِسَلَامٍ اٰمِيْنِ﴾ (البقرہ) یعنی وہ الفاظ جو جنت کے لیے تھے ہم یہاں اپنے لیے استعمال کر رہے ہیں۔ حکمرانوں کے یوں پر تو کوئی ضابطہ و قانون ہی نہیں ہے۔ کوئی جمہوریت اور کونسا آئین، سب سامنے آچکا ہے۔ مصر میں صدر مرسی کی جمہوریت کا تختہ الٹ دیا گیا لیکن باقی عرب میں سب بادشاہتیں ہیں، کسی کو جمہوریت یا ڈنٹیں آ رہی۔ سارا کچھ عالمی قوتوں کی آئیر ہاڈ سے ہو رہا ہے۔

حمیت نام تھا جس کا گئی تیور کے گھر سے

ایمان کے لیے، دین کے لیے، غیرت کے لیے مرثا جو ایک مسلمان کا وصف تھا طبقہ اشرافیہ میں نظر نہیں آ رہا۔ پورا عالم کفر آپس میں متحد ہے مگر مسلمان متحد نہیں ہو رہے۔ ڈاکٹر ذاکر نائیک نے بھی کہا ہے مسلم ممالک مل کر نینڈے طرز پر اپنا ایک ادارہ بنائیں۔ یہ بہت اچھی تجویز ہے جس پر عمل ہونا چاہیے۔ خاص طور پر پاکستان کی اہمیت ہے کیونکہ پاکستان ایک نظریہ کی بنیاد پر وجود میں آیا تھا اور پھر ایک ایسی قوت بھی ہے۔ ڈیوڈ بن گوریان نے 1967ء کی جنگ کے بعد کہا تھا کہ ہمیں اصل خطرہ پاکستان سے ہے عربوں سے نہیں۔ اسماعیل ہنیہ نے بھی یہی کہا تھا کہ پاکستان اگر دھمکی دے تو اسرائیل جارحیت

سے رگ جائے گا۔ ہم سمجھتے ہیں کہ پاکستان کو اپنا ذمہ دارانہ کردار ادا کرنا چاہیے اور مسلمانان پاکستان کو بھی آخرت کی جوابدہی کا احساس کرنا چاہیے۔

**سوال:** ہم اپنے فلسطینی بھائیوں کے لیے کیا کر سکتے ہیں؟

**خورشید انجم:** پہلی بات یہ ہے کہ دعا تو ہر کوئی کر سکتا ہے اور اس میں کوئی رکاوٹ کا بھی نہیں ہے۔ نماز کے بعد اور تہجد میں دعا کریں اور خاص طور پر قنوت نازلہ کا اہتمام کریں۔ اس کے بعد اسرائیل نواز کمپنیوں کی مصنوعات کا بائیکاٹ ہم کر سکتے ہیں، اس میں بھی کوئی رکاوٹ نہیں ہے۔ اس حوالے سے جس قدر بائیکاٹ ہوا ہے اس کا اثر بھی ہوا ہے۔ کئی مقامات پر قنوت قنوت کی اسرائیل نواز کمپنیاں بند ہوئی ہیں۔ فلسطینیوں کی مالی مدد بھی کرنی چاہیے۔ پرامن مظاہروں کے ذریعے، احتجاجی جلوسوں کے ذریعے ہم اپنی حکومتوں پر پریشر ڈال سکتے ہیں کہ وہ کم از کم سفارتی سطح پر تو کوشش کریں۔ اس کے علاوہ ہم اخبارات، ٹی وی چینلز، سوشل میڈیا پر فلسطینیوں کے حق میں بات کر سکتے ہیں، ان کے موقف کو دنیا تک پہنچا سکتے ہیں۔ سب سے بڑھ کر یہ کہ ہم اللہ سے توجہ استغفار کریں۔ توجہ سے اللہ کی رحمت جوش میں آتی ہے، اللہ کی مدد اور نصرت حاصل ہوتی ہے۔ اجتماعی سطح پر بھی توجہ کی ضرورت ہے کہ ہم نے یہ ملک اسلام کے نام پر لیا مگر 77 سال ہو گئے یہاں اسلام کو نافذ نہیں کر سکے۔ کسی ایک مسلم ملک میں بھی خلافت کا نظام قائم ہو جاتا تو کسی دشمن کی جرأت نہ ہوتی کہ مسلمانوں پر ظلم کر سکے۔ خلافت عثمانیہ کے آخری دنوں میں صیہونیوں نے بہت کوشش کی کہ فلسطین میں زمین حاصل کی جائے مگر وہ کامیاب نہیں ہوئے۔ اسی طرح فرانس اور برطانیہ میں گستاخانہ پروگرامز کی تیاری کی گئی تو خلیفہ کی ایک دھمکی سے وہ پروگرام کینسل کر دیے گئے۔ حالانکہ اس وقت خلافت عثمانیہ انتہائی کمزور تھی۔ بحیثیت مسلمان ہمیں سب سے بڑھ کر خلافت کے احیاء کے لیے کوشش اور جدوجہد کرنی چاہیے۔

قارئین پر وگرام ”زمانہ گواہ ہے“ کی ویڈیو تنظیم اسلامی کی ویب سائٹ [www.tanzeem.org](http://www.tanzeem.org) پر دیکھی جاسکتی ہے۔

- پر وگرام کے شرکاء کا تعارف**
- 1- ڈاکٹر خالد قدمی: سینئر رہنما اور ترجمان حماس
  - 2- ڈاکٹر فرید احمد پراچہ: سینئر رہنما سابق نائب امیر جماعت اسلامی پاکستان
  - 3- خورشید انجم: مرکزی ناظم نشر و اشاعت و شعبہ تربیت تنظیم اسلامی پاکستان

# مرے جنوں کو عدو نے دیانیا ہیجان

عامرہ احسان

amlra.pk@gmail.com

لبے ہیں۔) دونوں ملحمہ الکبریٰ اور ہیکل سلیمانی کی تعمیر کے شوق میں جنگ کی آگ بھڑکائے چلے جا رہے ہیں۔ جارج ہش نے افغانستان پر جب حملہ کیا تھا تو امریکہ میں ان کی خبروں میں 'آرمیگا ڈان' (حدیث میں ملحمہ الکبریٰ) بہت بڑی جنگ کا تذکرہ رہا۔ عین اسی سلسلے میں شام پر بشار الاسد کے ذریعے ہولناک جنگ چھیڑ کر وہاں یہ تیاری کی گئی۔ شام، غزہ کی طرح بیرل بموں، امریکہ، روس کی بمباری اور وحشت ناک کیمیائی حملوں سے تباہ کیا۔ لہلہا تا شام اسی طرح ملہ، کھنڈر، قبرستان، قیدیوں کی ڈھانچہ لاشوں کے ڈھیر بن گیا۔ آبادی مہاجر ہو کر بکھر گئی۔

مسلمان احادیث کے باب الفتن کو بھلائے بیٹھے ہیں۔ صہیونی عیسائیوں، یہودیوں نے احادیث کے عین مطابق جنگوں کی تیاری میں انہی تمام مقامات کو نشانے پر لیا ہے جن کا تذکرہ موجود ہے! امریکہ اور روس دونوں کے فوجی اڈے اسی سلسلے میں شام میں موجود ہیں۔ تازہ ترین حملے میں امریکہ نے شمال مغربی شام میں فضائی حملے کر کے 37 کو نشانہ بنایا ہے۔ یہ اقرار موجود ہے کہ 1.3 کروڑ شامی شدید بھوک سے دوچار ہیں۔ ضروریات زندگی سے 90 فی صد محروم ہیں! ہم سو رہے ہیں!

پاکستان نے یو این اجلاس میں فلسطین پر مضبوط موقف کا اظہار اور پورے وفد نے واک آؤٹ کر کے ہماری لاج رکھ لی۔ وزیر اعظم اور ڈاکٹر یونس کی ملاقات میں بھی دونوں ممالک کے مابین اچھے تعلقات، خیر۔ گالی کا اطمینان بخش اظہار رہا۔ اللہ اس میں مزید خیر و برکت عطا فرمائے اور ہمیں باہم تقویت کا ذریعہ بنائے۔

یہاں وہی مظاہروں، احتجاجوں کا دور دورہ رہا۔ راولپنڈی میں گز بڑ کے اثرات لامحالہ اسلام آباد پر پڑتے ہیں۔ شہری خواروزار۔ بزنس ماند، موبائل سروس معطل، موٹروے بندش کے لالے۔ غرض ایک افراتفری سے رُوق مچائے رکھتے ہیں۔ کام ٹھپ، معیشت بیمار! تاہم قرضوں کی ماری معیشت پر بھی کاہنہ ارکان کے لیے 24 کروڑ 25 فی

اسرائیل جو بھی کر گزرے، پیڑھے ٹھونکنے کو امریکہ موجود ہے۔ سال ہونے کو بے پورے خطے میں اسرائیل باؤلے کتے کی طرح کا فتا بھونکتا پھر رہا ہے۔ اب مشرق وسطیٰ میں جنگ پھیلانے، گریڈ اسرائیل کا نقشہ آگے بڑھانے کے لیے لبنان پر حملے کی گنا بڑھا دیئے۔ اسی پر بس نہیں، تاک کر حزب اللہ کے سربراہ حسن نصر اللہ کے ساتھ 20 دیگر ممبران کو ہدف بنا کر قتل کیا۔ تقسیم کار مغربی طاقتوں کے مابین یوں ہے کہ امریکہ نے اسے اسرائیل کا حق دفاع قرار دیا۔ اسرائیل کو 8 ارب 70 کروڑ ڈالر کی امداد جاری کی ہے۔ (دنیا کو تسلی دینے کو) یورپی وزراء نے خارجہ برطانیہ، جرمنی، فرانس نے اسرائیل، حزب اللہ کے مابین جنگ بندی پر زور دیا ہے تاکہ خطے میں جنگ نہ پھیلے! یو این جنرل اسمبلی میں ستین یاہو کے جس خطاب پر کئی ممالک واک آؤٹ کر گئے تھے (بشول پاکستان و عرب ممالک)، اس میں یاہو نے مشرق وسطیٰ میں جنگ بڑھانے کی دھمکی دی تھی۔ اسی دوران امریکی پشت پناہی سے لبنان، یمن، غزہ اور مغربی کنارے پر حملے ہوتے رہے۔ اسرائیلی حق دفاع بڑھتا پھیلتا جا رہا ہے۔ بائینڈن نے اپنے دوسرے منہ سے فرمایا، (امریکہ 2 چہرہ 2 زبانوں والی بلا ہے۔) امریکہ اسرائیل کے غزہ اور لبنان میں تنازعے کو کم کرنے کے لیے سفارتی ذرائع استعمال کرنے کا ارادہ رکھتا ہے۔ غزہ پر سال بھر سے ارادے کا لارا پلچل رہا ہے۔ چینی وزیر خارجہ نے مشرق وسطیٰ میں جنگ روکنے کو کہا ہے۔ ان کے مطابق: ”چین گلوبل پر امن کا پرچارک ہے۔ فلسطین کا ذمہ انسانی ضمیر پر بہت بڑا ہے۔ غزہ پر ہرگز رتے دن کے ساتھ زیادہ سے زیادہ اموات۔ اور اب لبنان میں دوبارہ لڑائی چھڑ گئی ہے۔ طاقت کے ذریعے انصاف حاصل نہیں کیا جاسکتا۔ مکمل جنگ بندی میں دیر نہ ہونی چاہیے۔“ ادھر یاہو کے تکبر کا یہ عالم ہے کہ: ”ہمارے لبے ہاتھوں کی پہنچ سے کوئی دور نہیں ایران یا مشرق وسطیٰ میں۔“ (یہ ہاتھ امریکہ کی بنا پر اتنے

گاڑیاں آگئیں۔ حالانکہ ہماری سیاست، جمہوریت، معیشت کا جو حال ہے انہیں رکشے خرید کر دینے چاہئیں جو خود چلا کر تشریف لائیں۔ ساری بھیڑ چھٹ جائے اگر افغان کاہنہ والی تنخواہیں، غیر مراعاتی مناصب اس ملک میں بھی لاگو کر دیئے جائیں۔ کروڑوں کی سرمایہ کاری کر کے ٹکٹ سٹیٹس یونٹی تو حاصل نہیں کی جاتیں۔ لطیفہ تو یہ ہے کہ گاڑیوں کی خریداری کی منظوری کفایت شعاری کمیٹی سے لی گئی ہے! کمیٹی کے ارکان کی فہرست تو مشہور کی جائے تاکہ قوم ہر ادارے، یونٹ، گھر میں ایسی کفایت شعاری سے فیض یاب ہو سکے! اسی دوران ہمارے مالیاتی قرضوں کی منظوری پر ایسی مبارک سلامت ہوئی کہ سودی قرضوں پر خوشی سے پھولے نہ ہمارے تھے!

بے دلی ہائے تمنا کہ نہ دنیا ہے نہ دیں 5 نومبر کو امریکہ میں نئے صدر کے انتخاب کے لیے ووٹنگ شروع ہوگی۔ گلڈھے (ڈیموکریٹ: انتخابی نشان) اور ہاتھی مابین مقابلہ (ری پبلکن)۔ انتخابی نشانوں کی تاریخ میں جو کارٹون اہم ہے اس میں ہاتھی سونڈ لٹکانے ایک کھائی کے کنارے سو رہا ہے۔ سر ہانے ری پبلکن کھڑا ہے۔ پاس ہی گلہا اسی گہری کھائی میں گرنے کو ہے اور گویا ٹرپ دم سے کھینچ کر اسے بچانے کی زور آزمائی کر رہا ہے۔ (معاشی بد نظمی گرنے کی وجہ کھائی گئی ہے۔)

یہ 1879ء کا کارٹون آج حقائق کی تصویر پیش کر رہا ہے۔ آج بھی امریکہ اسی دیوانگی سے جنگوں میں پیسہ جھونک رہا ہے۔ اسرائیل پر دھڑا دھڑا لہر نچھاور ہو رہے ہیں۔ پہلے افغانستان، عراق، شام، یمن میں کھریوں کھرب پیسہ لٹایا۔ بے آبرو ہو کر افغانستان سے نکلنا پڑا۔ نتیجہ جو بھی ہو فرق صرف اتنا ہے کہ بائینڈن اور امیدوار صدارت کمالا ہیرس کے دو منہ ہیں اور وہ مسلم ووٹ محفوظ رکھنے کے لیے کچھ نہ کچھ منافقانہ جملے جنگ روکنے کو کہہ کر پھر واپس اصل پر لوٹ آتے ہیں۔ ٹرپ نے اسرائیل کی ڈٹ کر خدمت اور ہمنوائی سدا کی ہے بلا لحاظ۔ داماد کشر کے یہودی ہونے کا اعزاز سے حاصل ہے۔ اسی کشر کے ذریعے مشرق وسطیٰ میں اسرائیل سے عرب ممالک کے تعلقات کا آغاز، اسرائیل کا قدس کو دار الحکومت بنا لینا ممکن ہوا۔ یروشلم پوسٹ میں ہیری ریچ نے ٹرپ کی وائٹ ہاؤس میں واپسی کو خوش آئند بتایا تھا۔ اس کا کہنا تھا

## موبائل فون خواتین کے لیے مفید یا مضر؟

ایمن شہاء

ہے کہ آپ کے بیٹے نے میری بیٹی کو ڈانٹا ہے اور یوں چھوٹا سا جھگڑا بڑھ کر طلاق تک پہنچ جاتا ہے۔ اب اس معاملے میں قصور وار کون؟ صرف اور صرف موبائل۔ آدھے سے زیادہ مسئلے صرف اور صرف موبائل کی وجہ سے پیدا ہوتے ہیں اور آئے دن ہورہے ہیں۔

شوہر تھکا ہارا گھر آیا ہے، بیوی اپنے فون پر لگی ہوئی ہے، شوہر گھر آتے ہی کسی نہ کسی سے فون پہ لگا تار مصروف۔ او بھئی! گھر میں ہو تو ایک دوسرے کو ناٹم دو، لیکن نہیں، موبائل سے جان چھوٹے تب نا۔ عورت ہو یا پھر مرد، دونوں کو چاہیے کہ گھر کے اندر بھی ضرورت کے سوا موبائل کو خود سے دور کر دیں اور رشتوں کو ناٹم دیں۔ اس سے رشتوں میں مضبوطی آتی ہے، کیونکہ ہم ایسے دور میں جی رہے ہیں، جہاں ایک دوسرے کو دینے کے لیے یوں تو بہت کچھ ہے، اگر نہیں تو بس ناٹم اور توجہ۔

ایک کمرے میں پوری فیملی موجود ہے، اور سب کے ہاتھ میں ایک ایک فون ہے، ذرا ان کی جانب دیکھیں تو پتہ چلتا ہے کہ ان فرینڈز سے چیٹ چل رہی جس سے کبھی ملاقات نہیں ہے، ان ہی فرینڈز سے ملاقات کی باتیں بھی چل رہی ہیں اور سانسے موجود لوگوں سے بھرپور بات کیے ہوئے کتنے دن ہوئے، یہ پتہ نہیں۔

یہ کیسا دور آگیا کہ بظاہر تو سب اپنے ہیں، لیکن موبائل فون پر مصروف جزیبش کے پاس انہوں کو دینے کے لیے وقت نہیں ہے۔ آج کل کی ماؤں کے پاس بھی بچوں کی تربیت کا ناٹم نہیں، جہاں بچہ رویا وہیں ماں نے ایک فون اُسے پکڑا دیا اور خود بھی فون پر مصروف ہو گئی۔ بچوں کے ہاتھوں میں کتاب کے بجائے موبائل دیا جا رہا ہے، بچہ سارا دن دیکھ رہا ہے کہ ماں باپ سچے کے بجائے فون کو زیادہ ترجیح دے رہے ہیں، تو بچہ بھی وہی سکھ رہا ہے۔ اس لیے خدارامو موبائل سے زیادہ رشتوں کو اہمیت دیں، ورنہ اس نسل کے ہاتھ ایک دن رشتوں سے خالی رہ جائیں گے، رشتے دور، بہت دور ہوتے چلے جائیں گے اور ہاتھ میں صرف موبائل رہ جائے گا۔

جہاں موبائل نے دور دراز کے رشتوں کو جوڑ رکھا ہے، وہیں ایک کمرے میں بیٹھے باپ بیٹے، ماں بیٹی، بھائی بہن اور میاں بیوی کو ایک دوسرے سے الگ اور ساتھ ہونے کا باوجود تنہا کرنے میں بھی اس کا کام کر دتا ہے۔ یوں تو بیوی اپنے خاندان سے اور خاندان اپنی زوجہ سے بہت محبت کرتے ہیں، لیکن اس محبت کے تقاضے کو پورا کرنے، یعنی ایک دوسرے کو وقت دینے میں رکاوٹ کی بڑی وجہ یہی موبائل فون ہے۔ صورت حال یوں ہے کہ عموماً میاں اپنے فون پر مشغول اور بیوی اپنے فون پر مصروف ہے۔

ایجادات کے اس دور میں موبائل فون نامی اس ایجاد سے کافی زیادہ نقصان شادی شدہ جوڑے کو ہوا ہے۔ پہلے ہوتا یوں تھا کہ جب بیٹی شوہر سے لڑ جھگڑ کر یا ناگفتہ بہ حالات میں طلاق لے کر گھر کی دہلیز پر آ جاتی، تب ماں باپ حیران ہو کر پوچھتے کہ کیا ہوا؟ اس سے پہلے انہیں اس کی کوئی خبر نہیں ہوا کرتی تھی۔

اب موبائل فون کے ذریعے میکے کو ایک ایک بات رپورٹ کر کے وہاں سے ہدایات وصول کرنے کا مزاج بن چکا ہے، جہاں ماں یا بیٹی نہیں سمجھ دار ہوتی ہیں وہاں رشتے کو ٹھیک کرنے اور اسے نبھانے پر زور دیا جاتا ہے، لیکن معاملہ اگر اس کے برعکس ہو تو وہ پٹیاں پڑھائی جاتی ہیں کہ الامان الخفیظ! نتیجتاً رشتوں میں تنگی در آتی ہے، جس سے رشتے یا تو بس زبردستی نام کو گھسیٹے جاتے رہتے ہیں، یا پھر انہیں ہمیشہ کے لیے ختم کر لیا جاتا ہے، جس کا خمیازہ صرف میاں بیوی کو ہی نہیں، بلکہ ان دونوں کی فیملی اور اگر اولاد ہوئی تو اسے بھی بھگتنا پڑتا ہے۔ موبائل فون کے دور سے پہلے، لینڈ لائن فون کے زمانے میں بھی چونکہ شکایتیں لگانے کو مطلوبہ پرائیویسی دستیاب نہیں ہوتی تھی، اس لیے میاں بیوی کے درمیان کبھی نہ ہو بھی جاتی تو کچھ دیر کے بعد خود ہی آپس میں معاملے کو حل کر لیا جاتا تھا، لیکن اب صورتحال اس کے برعکس ہے۔

ادھر شوہر سے تو تومیں میں ہوئی، ادھر بیٹی، ماں کو فون کر کے رونا روئے لگتی ہے کہ میرے خاندان نے مجھے ڈانٹا ہے، ماں بھی غصے میں آ کر بیٹی کی ساس کو فون ملاتی

کہ ٹرمپ ابراہمی معاہدے کو آگے بڑھانے میں کیسو تھا۔ وہی اپنی انتظامیہ سے فوجی اور معاشی ترغیبات (انڈونیشیا اور پاکستان کو ابراہمی معاہدے میں شمولیت کے لیے) دینے پر بھی تیار ہوگا۔ مقابلہ سخت ہے۔ ووٹرز کا موڈ بگڑا ہوا ہے۔ جمہوریت اور دو پارٹی نظام کے خلاف غرہ پر سال بھر سے مظاہرے کرنے والوں میں شدید غم و غصہ ہے۔ گلوبل چودھری امریکہ جن دو پارٹیوں کا یرغمال ہے وہ خون آشام اسرائیل کی مکمل سرپرستی کر کے غرہ کے بعد لبنان اور پورے مشرق وسطیٰ میں وحشیانہ جنگوں کے عزائم کے حامل ہیں۔ اس پر طرہ یہ کہ ٹرمپ بدترین اخلاقی جرائم اور مالی بد نظمی کا شکار ہے۔ جس نے شرمناک مقدمے میں ایک اداکارہ کو ٹرمپ کی کر تو توں پر خاموشی کے عوض ایک لاکھ تیس ہزار ڈالرز زبان بندی کے دیئے۔ مگر امریکی تھی۔ پیسہ ناکافی رہا اور وہ پھر بول پڑی۔ گارڈین نے (27 ستمبر) مضمون شائع کیا کہ: 'امریکہ اپنی جیا کھو چکا'۔ اب ایسے سکیٹنڈل سیاست پر اثر انداز نہیں ہوتے۔ پہلے ان سے سیاست دانوں کے سیاسی کیریئر ختم ہو جاتے تھے۔ نتائج انتخابات کے یکسر بدل جاتے۔ مگر بل کلنٹن کے بعد سے معیار بدل گیا۔ اب جمہوریت میں ایسے سکیٹنڈلوں سے ماتھے پر شکن نہیں آتی! سیاستدان کھل کر خون کے پیاسے اور قتل عام کے حق میں ہیں، اس کا بھی کوئی اثر نہیں! ہمارے ہاں صحیح غلطی پہچان ختم ہوتی نظر آ رہی ہے۔ اللہ تعالیٰ از خود نوٹس لے کر مسلسل امریکہ کو طوفان، بارشوں، سیلابی ریلوں کا نشانہ بنائے رکھتا ہے، جا بجا کچرے کا ڈھیر بنی بستیوں کو یا جنگ زدہ علاقہ ہوا!

یو این جزل اسمبلی میں بنگلہ دیشی وفد، ڈاکٹر یونس کی سربراہی میں توجہ کا مرکز رہا۔ نیویارک ناٹمز نے غیر معمولی طور پر 25 منٹ کا انٹرویو نشر کیا۔ کلنٹن کی ڈاکٹر یونس کی رہنمائی میں امریکہ بھر میں غرہ کے لیے چھوٹے قرضوں سے خود کفالت حاصل کرنے کی سکیم کے حوالے سے کلنٹن نے دعوت خطاب انھیں دی۔ بھرپور پذیرائی اور ڈاکٹر یونس کی بے انتہا تحسین کی۔ موقع سے فائدہ اٹھاتے ہوئے ڈاکٹر یونس نے بنگلہ دیش میں انقلاب کا خوبصورت نقشہ کھینچا۔ انقلاب کے ماسٹر مائنڈ طالب علم محفوظ عالم کا بھرپور تعارف کروایا۔ یہ دورہ نئے بنگلہ دیش کے لیے نہایت سود مند رہا۔

مرے جنوں کو عدو نے دیا نیا بیجان



# اخبار اسلام

(رواں ہفتے کے دوران مسلم دنیا سے متعلق اہم خبریں)

## فریڈ زائف فلسطین (مکتوبہ فریڈ زائف فلسطین)

اسرائیل پر ایرانی میزائلوں کی بارش سے خطرے کے سائزن گونجنے لگے اور ناجائز صیہونی ریاست کے لاکھوں شہریوں کو پناہ گاہوں میں پناہ لینا پڑی۔ ایران کا دعویٰ ہے کہ اس نے کم از کم 201 میزائل فائر کیے، جن میں سے ایک میزائل سے شمالی تل ابیب میں ایک مہارت کو نقصان پہنچا۔ قابض اسرائیل پر ایرانی میزائل حملے کے ساتھ ہی فلسطین بھر میں خوشی کی لہر دوڑ گئی، عوام سڑکوں پر نکل آئے اور جشن کا سماں نظر آیا۔ قابض اسرائیلی وزیر اعظم نتین یاہو نے یروشلم میں ایک سیکورٹی اجلاس میں گفتگو کرتے ہوئے کہا ہے کہ ایران نے فاش غلطی کر دی ہے اور وہ اس کے نتائج بھگتے گا۔ صدر بائیدن نے امریکی فوج کو حکم دیا ہے کہ وہ اسرائیل کو ایرانی حملوں کا مقابلہ کرنے میں مدد فراہم کرے۔ عراق کی تحریک مزاحمت نے کہا ہے کہ اگر امریکہ اس جنگ میں کودتا تو عراق میں امریکی اڈے محفوظ نہیں رہیں گے۔

وزیر اعظم پاکستان نے اقوام متحدہ کی جنرل اسمبلی میں فلسطینیوں کے حق میں آواز اٹھاتے ہوئے کہا کہ اسرائیل فلسطینیوں کی نسل کشی کر رہا ہے، پاکستانی عوام کے دل فلسطینی بھائیوں کے ساتھ دھڑکتے ہیں اور فلسطینیوں پر مظالم اور درندگی کی بھرپور مذمت کرتے ہیں۔ غزہ میں بچوں کے زندہ درگور ہونے پر دنیا کب تک خاموش رہے گی۔ مسئلہ فلسطین کا واحد حل دو ریاستی فارمولے میں ہے۔ لہذا دو ریاستی فارمولے کے تحت فلسطین میں خاک و خون کا کھیل بند کیا جائے۔ فلسطین کے معاملے پر مذمت کافی نہیں۔ بڑے ممالک حرکت میں آئیں اور آگ و خون کا کھیل فوری بند کروائیں، عالمی برادری کو پائیدار امن کے لیے کردار ادا کرنا پڑے گا۔

غزہ، جہاں زندگی موت کی دلیلیز پر کھڑی ہے، جہاں بیمار یاں انسانوں کے جسموں کو کھوکھلا کر رہی ہیں اور ظالم دشمن علاج کی ہر راہ بند کر رہا ہے۔ یہاں صحت کی صورت حال کچھ یوں ہے:

- ◆ 1,737,524 افراد جان لیوا متعدی امراض کا شکار
  - ◆ 12,000 زخمی بے یار و مددگار بیرون ملک علاج کے منتظر
  - ◆ 71,338 لوگ سپاٹائٹس کے موذی مرض میں مبتلا
  - ◆ 10,000 کینسر کے مریض انتہائی مشکل حالات میں
  - ◆ 350,000 دائمی مریض زندگی اور موت کی کشمکش میں
- یہ صرف اعداد و شمار نہیں، یہ ان معصوم جانوں کی کہانی ہے جنہیں زندگی کے حق سے محروم کر دیا گیا ہے۔ یہ غزہ کے لوگوں کی وہ چیخ ہے جو بے حس دنیا کے دروازے تک نہیں پہنچ پاری۔ کیا انسانیت اب بھی زندہ ہے؟

فریڈ زائف فلسطین کی اپیل: حماس نے طوفان الاقصیٰ کا ایک سال مکمل ہونے پر دنیا بھر کے تمام بڑے شہروں میں وسیع پیمانے پر مظاہرے اور احتجاجی سرگرمیوں کا مطالبہ کیا ہے۔ یہ اقدام عالمی شعور بیدار کرنے اور مظلوموں کی حمایت میں مضبوط آواز اٹھانے کے لیے ہے۔

# مسلم دنیا سے متعلق دیگر ممالک کی اہم خبریں

● پاکستان

نیٹو کی طرز کا اسلامی اتحاد بنایا جائے: معروف مذہبی اسکالر ڈاکٹر ذاکر تانیک کا دورہ پاکستان شروع ہو چکا ہے۔ اسلام آباد میں صحافیوں اور اینکرز سے گفتگو کرتے ہوئے انہوں نے کہا کہ 57 مسلم ممالک کو بھی نیٹو کے اصولوں پر مبنی ایک اتحاد تشکیل دینا چاہیے۔ مسلمانوں کی بچت کا واحد راستہ یہ ہے کہ وہ خلافت قائم کریں۔

● سعودی عرب

بین الاقوامی اتحاد کی تشکیل: یو این جنرل اسمبلی اجلاس سے خطاب کرتے ہوئے شہزادہ فیصل بن فرحان نے کہا کہ سعودی عرب فلسطینیوں کے خلاف اسرائیلی اقدامات کو یکسر مسترد کرتا ہے۔ ہم فلسطین کے دور ریاستی حملے کے اپنے مؤقف پر قائم ہیں اور اس پر عمل درآمد کے لیے بین الاقوامی اتحاد بنا رہے ہیں جس کا پہلا اجلاس ریاض میں ہوگا۔

● مصر

دور مومیہ کی تلواریز یافت: مصری وزارت ثقافت و سیاحت کے مطابق اسکندریہ کے جنوب میں بحیرہ رومز میں کھدائی کے دوران کانسی کی ایک تلواریز ہے جس پر موجود ہرے معلوم ہوا ہے کہ یہ مصر کے بادشاہ رمیسس ثانی کے دور کی ہے۔

● بھارت

درگاہ جمیر شریف میں مندر کا دعویٰ: ہندو سینا کے قومی صدر وشنو گپتا نے جمیر کی ضلعی عدالت میں درخواست دائر کی ہے کہ درگاہ جمیر شریف کو ”بھگوان“ شری سنگت موچن مہادیو اور اہمان مندر قرار دیا جائے۔

دوسری طرف دہلی ہائی کورٹ نے متھرا میں تاریخی شاہی عید گاہ مسجد میں رانی کشمی ہائی کے مجسمے کی تنصیب کو روکنے کی انتظامی کمیٹی کی درخواست کو مسترد کر دیا۔ دہلی ڈیپوٹنٹ اتھارٹی اور ایم سی ڈی کے افسران نے موقع پر پہنچ کر رانی کشمی ہائی کے مجسمے کی تنصیب کا کام شروع کر دیا ہے۔

تاریخی مسجد اور قبرستان مسرار: ریاست گجرات کی انتظامیہ نے نام نہاد انسداد تجاوزات ٹیم کے دوران صدیوں سے قائم ایک مسجد اور مسلمانوں کے ایک قبرستان کو مسمار کر دیا ہے۔

● نیپس

صدارتی امیدوار کو 12 سال قید: صدارتی امیدوار ایشی زیمیل کو دو ہفتوں کے دوران چار مقدمات میں 12 سال کی قید سزا دی گئی۔ دیگر جرائم کے علاوہ اس میں قصداً جعلی سند استعمال کرنے پر چھ ماہ کی سزا بھی شامل ہے۔

● اسرائیل

سیکریٹری جنرل اقوام متحدہ کا داخلہ بند: وزیر خارجہ نے سیکریٹری جنرل اقوام متحدہ اتونیو گوتیرس کو ناپسندیدہ شخصیت قرار دیتے ہوئے ان کے لیے ملک کے دروازے بند کر دیے ہیں۔ وزیر خارجہ کا لڑکا کہنا ہے کہ جو اسرائیل پر ایرانی حملے کی مذمت نہیں کرتا وہ اسرائیل میں داخلے کا مستحق نہیں ہے۔ دوسری طرف بین الاقوامی میڈیا نے ایرانی حملہ کو ناقابل تردید ہونے اور ایران کی عسکری صلاحیت پر سوالات اٹھائے ہیں۔

# ڈی سینٹیا

بنت عارف سعید

سابقہ امیر تنظیم اسلامی محترم حافظ عارف سعید صاحب رحمۃ اللہ علیہ کی صاحبزادی کی جانب سے والد کی کیفیات منظوم صورت میں۔ اللہ تعالیٰ محترم حافظ عارف سعید صاحب رحمۃ اللہ علیہ کو صحت کاملہ عاجلہ مسترہ عطا فرمائے۔ آمین یارب العالمین!

ابھی باقی ہیں کچھ یادیں  
ابھی روشن ہیں کچھ شمعیں  
کسی دیرینہ ہمد کی  
کسی گمنام صورت کی  
کوئی اپنا جگر گوشہ  
کسی سے روح کا نانا  
کسی کی آنکھ میں حسرت  
کوئی یوں غم سے نکلتا ہے  
کسی کے ہاتھ اٹھتے ہیں  
کسی کے اشک بہتے ہیں  
کئی شہیں ابھرتی ہیں  
کوئی صورت کبھی یکدم  
کوئی لمحہ مسرت کا  
کوئی عرفان کا لمحہ  
ابھر آتا ہے گاہ بہ گاہ  
کبھی لنگر نظر ہوتا ہے  
کبھی پرچھائیں ہیں غم کی  
کبھی سدیے ملتے ہیں  
کسی لمحے میں جینا ہے  
کبھی خود سے شناسا ہے  
کبھی ”ہونے“ کی خواہش ہے  
کبھی ”ہونا“ گماں ہے اور

ابھی کچھ ہے شناسائی  
ابھر آتی ہے پرچھائی  
کسی مانوس ہستی کی  
کسی بے نام رشتے کی  
کبھی نا آشنا لگتا  
مگر اب یاد نہ آتا  
کسی کے دل میں ہے چاہت  
سراپا کرب کی صورت  
خدا سے التجاؤں میں  
محبت میں، وفاؤں میں  
کبھی بنتی، بگڑتی ہیں  
بہت اپنی سی لگتی ہے  
کوئی فیضان پانے پر  
کوئی وجدان پانے پر  
تصور کے سفینے پر  
تخیل کے جزیرے پر  
بیولے خوف و وحشت کے  
خدا کی عفو و رحمت کے  
کسی لمحے سے بیزاری  
کبھی خود ناشناسائی  
”نہ ہونا“ اک اذیت ہے  
”نہ ہونا“ اک حقیقت ہے



## ضرورت رشتہ

☆ لاہور میں مقیم فیملی کو اپنی بیٹی، عمر 27 سال، تعلیم ماسٹرز (پروڈکٹ اینڈ انڈسٹریل ڈیزائن انجینئرنگ) کے لیے دینی مزاج کا حامل رشتہ درکار ہے۔ برائے رابطہ: 0320-4092597

اشہار دینے والے حضرات نوٹ کر لیں کہ ادارہ ہذا صرف اطلاعاتی رول ادا کرے گا اور رشتہ کے حوالے سے کسی قسم کی ذمہ داری قبول نہیں کرے گا۔

## امیر تنظیم اسلامی کی چیدہ چیدہ مصروفیات

(26 ستمبر تا 2 اکتوبر 2024ء)

جمعرات 26 ستمبر: مرکزی عاملہ کے اجلاس کی آن لائن صدارت کی۔

جمعہ المبارک 27 ستمبر: تقریر اور خطبہ جمعہ مسجد جامع القرآن، قرآن اکیڈمی ڈیفنس، کراچی میں ارشاد فرمایا اور جمعہ کی نماز پڑھائی۔

اتوار 29 ستمبر: حلقہ پنجاب پوٹوہار کے دعوتی دورہ کے لیے کراچی سے اسلام آباد آمد ہوئی اور وہاں سے چکوال جانا ہوا۔ چکوال پریس کلب میں سیرۃ النبی صلی اللہ علیہ وسلم کے موضوع پر خطاب کیا۔ دوپہر گوجر خان آمد ہوئی۔ بعد نماز مغرب مسجد العابد میں سیرۃ النبی صلی اللہ علیہ وسلم کے موضوع پر خطاب کیا۔

پیر 30 ستمبر: صبح گوجر خان سے میرپور، آزاد کشمیر روانگی ہوئی۔ میرپور میں ایک نجی میڈیکل کالج میں ”سیرۃ النبی صلی اللہ علیہ وسلم کی روشنی میں نوجوانوں کے لیے رہنمائی“ کے موضوع پر خطاب کیا۔ اس کے بعد NUML یونیورسٹی، میرپور میں اسی موضوع پر خطاب کیا۔ طلبہ کے ساتھ سوال و جواب کی نشست کا بھی اہتمام تھا۔ دوپہر کو گوجر خان واپسی ہوئی۔ شام کو اسلام آباد سے کراچی کے لیے روانگی ہوئی۔

منگل 01 اکتوبر: سالانہ اجتماع 2024ء کی تیاری کے سلسلہ میں مرکزی اسرہ کے ایک خصوصی مشاورتی اجلاس کی آن لائن صدارت کی۔

معمول کی سرگرمیاں: نائب امیر صاحب سے مستقل آن لائن رابطہ راپور اور دیگر تنظیمی امور انجام دیئے۔ قرآنی نصاب کے حوالے سے ذمہ داریاں انجام دیں۔ معمول کی کچھ ریکارڈنگز کروائیں۔



## امیر تنظیم اسلامی شجاع الدین شیخ کا دورہ ترجمہ قرآن

محمد عبید یار خان، ریاض، سعودی عرب

حال ہی میں راقم نے امیر تنظیم اسلامی شجاع الدین شیخ کا آن لائن تفصیلی دورہ ترجمہ قرآن اللہ تعالیٰ کے فضل و کرم سے مکمل کیا ہے اور دل کی گہرائیوں سے اُن کی تدریس کا شکریہ ادا کرنا چاہتا ہوں۔ آپ نے جس گہرائی اور وضاحت کے ساتھ قرآن کے پیغام کو بیان کیا، وہ واقعی قابل تعریف ہے۔ الحمد للہ کہ تفسیر کے مشکل موضوعات آسان ہو گئے اور ان کے روحانی پہلو دل میں اتر گئے۔ مجھ ناچیز کی رائے میں اس دورہ ترجمہ قرآن کے پیچیدہ پیچیدہ نکات حسب ذیل ہیں:

✽ دعاؤں کی اثر انگیزی: امیر تنظیم اسلامی کی دوران درس بار بار کی جانے والی دعائیں دل کو چھو لینے والی تھیں اور اللہ کی رحمت اور برکت کی یاد دلاتی تھیں۔

✽ مسلسل دعائیں اور صل: امیر تنظیم اسلامی کی مسلسل دعائیں اور قرآن کے نور کو جدید دور کی مشکلات کے حل کے طور پر پیش کرنا آپ کی ایک خاص صلاحیت ہے۔ اس دورہ ترجمہ قرآن کو مکمل کرنے کے بعد ایک بات کا بہت اچھی طرح سے اندازہ ہوا کہ قرآن شریف کی ہر دوسری آیت کے بعد ایک دعا کی جاسکتی ہے چاہے وہ جنت کے حصول کی ہو، دوزخ سے بچنے کی ہو، والدین کے لیے ہوا اور اولاد کے لیے ہو یا کسی بھی اور دوسرے نیک مقصد کے لیے ہو۔ قرآن شریف کی ہر دوسری آیت کے بعد ایک ایسا موضوع ضرور آتا ہے جس میں انسان کو اپنے رب سے دعا کرنی چاہیے اور یہی وہ اہم نکتہ ہے جس کو بڑے سلیقے اور بڑی خوبصورتی کے ساتھ امیر تنظیم اسلامی نے اپنے دروس میں بیان فرمایا ہے۔

✽ موجودہ حالات سے تعلق: انہوں نے قرآن مجید کے دائمی پیغام کو موجودہ حالات کے ساتھ جوڑنے میں جو بہارت دکھائی، وہ قابل ستائش ہے۔

✽ انداز اور پختیر سے بھرپور درس: ان کا درس قرآن انذار اور تیسیر سے بھرپور تھا۔ انہوں نے جس خوبصورتی سے اللہ تعالیٰ کی تین بیہات (انذار) کو سنجیدگی اور اصلاح کے لیے پیش کیا اور بشارت (خوشخبری) کو سنا کر دل میں امید اور اللہ کی رحمت کا احساس پیدا کیا، وہ واقعی دل پر اثر کرتا ہے۔

✽ آواز میں جذبات کی گہرائی: امیر تنظیم اسلامی کی آواز میں جذبات کی وہ گہرائی تھی جس نے مجھ صرف ذہنی طور پر ہی نہیں بلکہ روحانی طور پر بھی متاثر کیا۔

✽ علم میں اضافہ اور ایمان میں مضبوطی: امیر تنظیم اسلامی کے درس سے میرے علم میں اضافہ ہوا اور ایمان میں مزید پختگی آئی۔ اس دورہ ترجمہ قرآن کی وساطت سے بہت ساری ایسی چیزوں کے بارے میں علم حاصل ہوا جن کا پہلے ادراک نہ تھا۔

✽ تدریسی انداز کی مثالیت: امیر تنظیم اسلامی کا تدریسی انداز دیگر بیان کرنے والوں کے لیے ایک مثال ہے۔ خصوصاً رمضان المبارک میں قرآن کی تفسیر بیان کرنے والوں کے لیے۔

✽ سننے والوں کو اللہ کے قریب کرنا: امیر تنظیم اسلامی کے دروس نے سننے والوں کو اللہ کے قریب کرنے کا جو ذریعہ فراہم کیا، وہ واقعی قابل تقلید ہے۔

✽ حکمت اور عملی زندگی کے مسائل کا ربط: امیر تنظیم اسلامی نے قرآن کی حکمت کو عملی زندگی کے مسائل اور جدید دنیا کے حالات کے ساتھ جوڑ کر اسے نایاب اور موثر بنایا۔

میں ایک مرتبہ پھر تہ دل سے امیر تنظیم اسلامی کا شکریہ ادا کرنا چاہوں گا کہ انہوں نے اس بہت ہی دشوار کام کو انتہائی سلیقے کے ساتھ انجام دے کر ہم سب کے لیے اس کو سننے اور عمل کرنے کا ذریعہ بنایا۔ اللہ تعالیٰ امیر تنظیم اسلامی اور ہم سب کے علم و عمل میں مزید برکت عطا فرمائے اور آپ کو دین کی خدمت میں مزید کامیابیاں عطا کرے۔ آمین!

## حلقہ لاہور شرقی کے زیر اہتمام ربیع الاول کی سرگرمیاں

تنظیم اسلامی حلقہ لاہور شرقی میں ماہ ربیع الاول کی مناسبت سے سیرت النبی صلی اللہ علیہ وسلم کے موضوع پر خصوصی اجتماعات منعقد ہوئے۔ مقامی تنظیم کی سطح پر منعقد ہونے والے اجتماعات کی تفصیل ذیل میں درج ہے:

✽ مقامی تنظیم لاہور صدر: 15 ستمبر بروز اتوار بعد از نماز عشاء جامع مسجد احمدی جوڑے پل میں سیرت النبی صلی اللہ علیہ وسلم کے موضوع پر خصوصی دعوتی اجتماع کا انعقاد کیا گیا۔ مدرس کے فرائض معاون مرکزی شعبہ تعلیم و تربیت جناب شیر آفگن نے ادا کیے۔ اجتماع میں 180 خواتین و حضرات نے شرکت کی۔ 18 ستمبر بروز بدھ بعد از نماز مغرب موتی مسجد صدر میں ”حب رسول صلی اللہ علیہ وسلم اور اس کے تقاضے“ کے عنوان سے خصوصی درس قرآن کا اہتمام کیا گیا۔ مدرس کی ذمہ داری ملتزم رفیق جناب مولانا خاستہ اکبر نے ادا کی۔ شرکاء کی تعداد 15 سے 20 رہی۔ 15 ستمبر بروز اتوار سلامت پورہ امرہ کے تحت سیرت النبی صلی اللہ علیہ وسلم کے حوالے سے خصوصی درس قرآن کا انعقاد ہوا جس میں مدرس کی ذمہ داری رفیق تنظیم جناب شرجیل اشرف نے ادا کی۔ حاضری 20 رہی۔ 15 ستمبر بروز اتوار مسجد نور مصطفیٰ آباد میں سیرت النبی صلی اللہ علیہ وسلم کے حوالے سے درس قرآن کا انعقاد کیا گیا۔ مدرس کی ذمہ داری رفیق تنظیم جناب اشفاق حسین نے ادا کی۔ حاضری 15 سے 20 رہی۔ 13 ستمبر بروز جمعہ جامع مسجد افضلی تاجپورہ میں ”نبی اکرم صلی اللہ علیہ وسلم کے تعلق کی بنیادیں“ کے عنوان سے دعوتی اجتماع کا انعقاد ہوا۔ مدرس کی ذمہ داری جناب مولانا خاستہ اکبر نے ادا کی۔ اجتماع میں تقریباً 70 رفقاء و احباب نے شرکت کی۔ سیرت النبی صلی اللہ علیہ وسلم کے حوالے سے 3 خطابات جمعہ کا بھی اہتمام کیا گیا۔ خطابت کی ذمہ داری جناب مولانا خاستہ اکبر نے ادا کی۔

✽ مقامی تنظیم کراچی شاہو: 3 ستمبر بروز منگل بعد از نماز عشاء، ملک نہاری ہاؤس انارکلی میں بانی محترم کرام سیرت النبی صلی اللہ علیہ وسلم کے موضوع پر ویڈیو خطاب سنایا گیا۔ پروگرام میں 40 رفقاء و احباب نے شرکت کی۔

✽ مقامی تنظیم فیروز پور روڈ: 15 ستمبر نماز عصر تا مغرب سلسبیل ریسٹورنٹ نزد پاک عرب سوسائٹی میں سیرت النبی صلی اللہ علیہ وسلم کے حوالے سے خصوصی دعوتی اجتماع کا انعقاد ہوا۔ مدرس کے فرائض ناظم دعوت حلقہ لاہور شرقی جناب شہباز احمد شیخ نے ادا کئے۔ اجتماع میں تقریباً 70 رفقاء و احباب نے شرکت کی۔ 17 ستمبر بروز منگل جامع مسجد عبداللہ شاداب کالونی میں نماز مغرب تا عشاء سیرت النبی صلی اللہ علیہ وسلم کے حوالے سے خصوصی خطاب کا انعقاد کیا گیا۔ مدرس کے فرائض جناب شہباز احمد شیخ نے ادا کئے۔ اس پروگرام میں تقریباً 100 رفقاء و احباب نے شرکت کی۔

✽ مقامی تنظیم گلبرگ: 15 ستمبر بروز اتوار فردوس مارکیٹ گلبرگ میں ”نبی اکرم صلی اللہ علیہ وسلم سے ہمارے تعلق کی بنیادیں“ کے عنوان سے خصوصی گفتگو کا اہتمام کیا گیا۔ قیاب امرہ جناب عبدالمنان نے مدرس کی ذمہ داری ادا کی۔ اس نشست میں تقریباً 40 رفقاء و احباب نے شرکت کی۔ 14 ستمبر بروز ہفتہ البرفانڈیشن چوگی امرسدھو میں سیرت طیبہ کے موضوع پر خصوصی لیکچر کا انعقاد کیا گیا۔ مدرس کے فرائض جناب شہباز احمد شیخ نے ادا کئے۔ اس پروگرام میں تقریباً 150 طلبہ و طالبات شرکت کیے۔ تین مقامات پر ہفتہ وار حلقہ جات قرآنی میں سیرت النبی صلی اللہ علیہ وسلم کے حوالے سے خصوصی لیکچر کا اہتمام کیا گیا جن میں مدرس کے فرائض جناب عبدالمنان نے سرانجام دیے۔ دو مساجد میں سیرت النبی صلی اللہ علیہ وسلم کے موضوع پر خصوصی خطابات جمعہ کا اہتمام کیا گیا۔ خطابت کی ذمہ داری جناب عبدالمنان نے اور جناب شہباز احمد شیخ نے ادا فرمائی۔

مقامی تنظیم شہادہ: ☆ سیرت النبی ﷺ کے موضوع پر تین مساجد میں خطابات جمعہ کا اہتمام کیا گیا۔ خطاب جمعہ کے فرانسز مقامی امیر جناب اقبال حسین، مقامی ناظم تربیت جناب افتخار احمد اور حلقہ لاہور شرقی کے ناظم شروا شاعت جناب نعیم اختر عدنان نے ادا کئے۔

مقامی تنظیم ڈی ایچ اے: ☆ تین ہفتہ وار حلقہ جات قرآنی میں سیرت النبی ﷺ کے موضوع پر خصوصی لیکچرز ہوئے۔ مدرس کے فرانسز جناب شہباز احمد شیخ نے ادا کئے۔ شرکاء کی تعداد تقریباً 40 رہی۔ ☆ 14 ستمبر بروز ہفتہ بعد از نماز مغرب جامع مسجد خاتم النبیین پنجاب سوسائٹی میں سیرت النبی ﷺ کے موضوع پر خصوصی دعوتی اجتماع منعقد ہوا۔ مدرس کے فرانسز معاون مرکزی شعبہ تعلیم و تربیت جناب مولانا خاں بہادر نے ادا کئے۔ اس اجتماع میں رفقہا و احباب کی تعداد تقریباً 200 رہی۔

مقامی تنظیم لاہور شمالی: ☆ 15 ستمبر بروز اتوار ہفتہ وار حلقہ جات قرآنی میں سیرت النبی ﷺ کے موضوع پر خصوصی گفتگو ہوئی۔ مدرس کی ذمہ داری جناب شہباز احمد شیخ نے ادا کی۔ شرکاء کی تعداد 20 رہی۔ ☆ 22 ستمبر بروز اتوار گول باغ میں سیرت النبی ﷺ کے حوالے سے خصوصی پروگرام منعقد ہوا جس میں مدرس کے فرانسز جناب شہباز احمد شیخ نے ادا کئے۔ شرکاء کی تعداد تقریباً 40 رہی۔

مقامی تنظیم لاہور کینٹ: ☆ 15 ستمبر بروز اتوار مرکز نور السبیل نادر آباد میں سیرت النبی ﷺ کے موضوع پر خصوصی پروگرام کا انعقاد کیا گیا۔ مدرس کی ذمہ داری مقامی تنظیم کے معتمد جناب عثمان شفیقت نے ادا کی۔ شرکاء کی تعداد تقریباً 20 رہی۔ ☆ 19 ستمبر بروز جمعرات گلشن علی کالونی میں سیرت النبی ﷺ کے موضوع پر خصوصی پروگرام کا انعقاد کیا گیا۔ مدرس کی ذمہ داری جناب عثمان شفیقت نے ادا کی۔ شرکاء کی تعداد تقریباً 40 رہی۔

☆ 18 ستمبر بروز بدھ بمقام ڈی ایچ اے فیروز میں سیرت النبی ﷺ کے موضوع پر خصوصی پروگرام کا انعقاد کیا گیا۔ مدرس کی ذمہ داری جناب عثمان شفیقت نے ادا کی۔ شرکاء کی تعداد تقریباً 15 سے 20 رہی۔

سیرت النبی ﷺ کے موضوع پر سہ ماہی تربیتی اجتماع: حلقہ کے تحت سیرت النبی ﷺ کے موضوع پر سہ ماہی تربیتی اجتماع 28 ستمبر بروز ہفتہ بعد از نماز مغرب تا 29 ستمبر بروز اتوار نماز اشراق مسجد نور باغ والی میں منعقد ہوا جس میں سیرت کے حوالے سے درج ذیل عنوانات پر گفتگو ہوئی: ☆ سیرت النبی ﷺ کے عملی تقاضے ☆ سیرت صحابہ رضوان اللہ علیہم اجمعین ☆ نبی اکرم ﷺ کی بحیثیت داعی ☆ تعلیم و تربیت کا نبوی منہج ☆ سنت و بدعت کا فرق اور شرعی حیثیت ☆ احکام میت سنت کی روشنی میں ☆ سورہ قلم کی ابتدائی آیات کی روشنی میں سیرت طیبہ کے چند اہم پہلو ☆ قریبی رشتوں کے شر سے حفاظت کے لیے ایک عظیم مسنون دعا۔ (رپورٹ: سہیل خالد، مہتمم حلقہ لاہور شرقی)

### دو روزہ توسیع دعوت برائے کوٹ اودو

تنظیم اسلامی ملتان شہر کے رفقہا 31 اگست بروز ہفتہ سہ پہر 4 بجے توسیع دعوت کے لیے کوٹ اودو روانہ ہوئے گروپ میں 9 رفقہا شامل تھے۔ نماز مغرب کوٹ اودو قرآن اکیڈمی میں ادا کی۔ گروپ کی قیادت مقامی امیر نے کی۔ نقیب اسرہ جناب مظہر سلیمان اور ناظم قرآن اکیڈمی جناب جام عابد نے استقبال کیا۔ نماز مغرب کے بعد طے شدہ پروگرام کے مطابق کھانے کا وقفہ ہوا اور پھر دو آرام کیا۔ نماز عشاء کے بعد کوٹ اودو کے رفقہا سمیت 15 رفقہا نے امیر تنظیم اسلامی کے خطاب جمعہ کی سماعت کی۔ نماز عشاء کے بعد درس حدیث جناب محمد اشرف نے دیا۔ مقامی امیر کی قیادت میں رفقہا نے عہد کیا کہ تہجد کے لیے ہر روز خود بخود اٹھیں گے۔ الحمد للہ تمام رفقہا خود اٹھے اور 3 بجے تک تہجد ادا کرنے کے بعد آرام کیا۔ نماز فجر کے بعد نقیب اسرہ جناب محمد اشرف نے 15 منٹ کا درس حدیث دیا۔ صبح 6 بجے جناب ڈاکٹر عارف رشید کا خطاب جمعہ ”سورہ کہف کی روشنی میں دنیا کی حقیقت“

سماعت کیا، اس میں 15 رفقہا نے شرکت کی۔ صبح ناشتہ کر کے 30: 7 بجے ملتان تنظیم شہر کے دو مدرسین کی قیادت میں رفقہا دو حصوں میں تقسیم ہو کر کوٹ اودو شہر کے دو مقامی حلقہ قرآنی میں چلے گئے۔ وہاں جناب راشد سلیم اور جناب رجب علی نے درس دیا۔ 9 بجے واپسی ہوئی۔ اس کے بعد 10 بجے امیر حلقہ پنجاب جنوبی جناب قمر رئیس اپنی اہلیہ محترمہ کے ہمراہ خواتین کے اسرہ کے لیے تشریف لائے۔ 10 بجے جناب راشد سلیم نے بیعت مسنونہ اور اس کی اہمیت پر خطاب کیا۔ 20: 10 پر امیر حلقہ نے رفقہا سے تہذیبی گفتگو کی۔ 25 رفقہا موجود تھے۔ 11 بجے تین گروپس بنا کر رفقہا گشت کے لیے روانہ ہو گئے۔ دوپہر 12:30 واپسی ہوئی۔ نماز ظہر کے بعد جناب جام عابد نے ”دین کے جامع تصور“ کو خوبصورت انداز میں حاضرین کے سامنے رکھا۔ دعوتی گشت کی برکت سے نماز ظہر کے بعد 50 افراد موجود تھے۔ سہ پہر 3 بجے دورہ کا اختتام ہوا۔ اختتامی دعا کے بعد شام 4 بجے کوٹ اودو سے ملتان شہر واپسی ہوئی۔ اللہ تعالیٰ تمام رفقہا اور احباب کے لیے آسائیاں پیدا فرمائے اور عافیت کا معاملہ کرے۔ (رپورٹ: محمد رمضان قادری، ملتان)

### حلقہ کراچی وسطی کی مقامی تنظیم ہنوزی ٹاؤن کے رفقہا کی اسرائیل نواز مصنوعات کی بائیکاٹ مہم

☆ عبد الغفار (راقم)، ذکی بھائی اور وائس بھائی کی Chase Jail Chowrangy میں ان کے منیجر سے ملاقات ہوئی۔ انہیں اسرائیل نواز مصنوعات کی بائیکاٹ کی دعوت دی اور سٹور کے مالک کے نام خط بھی دیا کہ وہ انہیں پھینچادیں۔ بعد ازاں ہم لوگ جمشید روڈ گئے۔ وہاں Pick N Save کے نام سے ایک مارٹ ہے۔ مارٹ کے مالک سے ملاقات ہوئی۔ انہیں بھی بائیکاٹ کا دعوتی خط دیا۔ انہوں نے بھی یقین دلا یا کہ اس سلسلے میں پوری کوشش کریں گے۔ ان شاء اللہ! اسی مارٹ کے ساتھ ہی ایک اور مارٹ Saving Home کے نام سے ہے۔ وہاں بھی مارٹ کے منیجر سے ملاقات ہوئی۔ ان میں سے ایک صاحب نے کہا کہ ان سب کاموں کے کرنے سے کیا فائدہ ہوگا؟ تو انہیں قائل کرنے کی کوشش کی کہ جتنا ہمارے بس میں ہو، ہمیں کرنا چاہیے تاکہ ہم اللہ کے حضور یہ کہہ سکیں کہ اے اللہ! ہم نے اپنی مقدور بھر کوشش کی اور نتائج کی ذمہ داری ہم پر نہیں ہے۔ جس پر انہوں نے ہماری بات سے اتفاق کیا۔ بھائی طاہر صدیقی نے خالد بن ولید روڈ پر Chase Value کا وزٹ کیا۔ یہاں پر ان کی منیجر سے ملاقات ہوئی۔ انہوں نے بتایا کہ ہمارے پاس جو سامان ہے وہ سب لوکل ہوتا ہے۔ کپڑے، بچوں کی چیزیں جو تھے وغیرہ۔ ہم کوئی ایسی مصنوعات نہیں رکھتے جن کا تعلق اسرائیل نواز کمپنیوں سے ہو۔ ان کے پاس اگر اسپورٹس ایشیا ہوتی بھی ہیں تو وہ چائنہ اور جاپان سے آتی ہیں۔ اس کے بعد انہوں نے طارق روڈ پر معروف امتیاز سپر سٹور راہی سینٹر کا وزٹ کیا۔ یہاں پر منیجر سے بڑی اچھی ملاقات رہی۔ بات چیت کے دوران دوسرے شعبوں سے بھی ذمہ داران شامل ہوئے۔ انہوں نے بتایا کہ یہ معاملات فوراً سے ختم نہیں کر سکتے کیونکہ دو دو سال کے کنٹریکٹ ہوتے ہیں۔ لیکن پھر بھی کوشش کر رہے ہیں کہ لوکل پروڈکٹس کو نمایاں جگہ پر ڈپلے کریں۔ لوگوں کو لوکل ایشیا کی خریداری کی ترغیب بھی دیتے ہیں۔ ایک اور وجہ یہ بھی ہے کہ لوکل کمپنیاں مال کی ترسیل بہت زیادہ نہیں دے سکتیں۔ اگر صرف لوکل پر انحصار کریں تو ہمارے تمام ریکس خالی ہو جائیں گے۔ باقی یہ فیصلے ہیڈ آفس میں ڈائریکٹریکلر پر ہوتے ہیں۔ بہر حال بہت اچھا وزٹ تھا اور یہ اطمینان ہوا کہ لوگوں میں بہت حد تک شعور جاگ رہا ہے۔ الحمد للہ! بھائی بہروز صاحب نے شرف آباد کے علاقے میں SPAR کا وزٹ کیا۔ ان کے منیجر نے نہ صرف وہ لیٹر رکھ لیا بلکہ کہا کہ میں بھی مالک کو قائل کرنے کی کوشش کروں گا۔ بعد ازاں انہوں نے ایٹاز ماکسپریس کا وزٹ کیا۔ وہاں منیجر کو خط دیا۔ انہوں نے حامی بھری کہ وہ یہ خط ان شاء اللہ اپنے سینئرز کو پہنچا دیں گے۔

## رفقاء متوجہ ہوں

”قرآن اکیڈمی سعید کالونی نمبر 2 فیصل آباد“ (حلقہ فیصل آباد) میں  
13 تا 19 اکتوبر 2024ء (بروز اتوار نماز عصر تا بروز ہفتہ نماز ظہر)

**میتھیو دالٹون تربیتی کورس** کا انعقاد ہو رہا ہے۔

نوٹ: ملٹرم تربیتی کورس میں درج ذیل موضوعات پر باہمی مذاکرہ ہوگا۔ گزارش ہے کہ دستیاب مواد کا مطالعہ کر کے تشریف لائیں: ☆ اسلام کا انقلابی منشور ☆ جہاد فی سبیل اللہ (زر)

زیادہ سے زیادہ رفقاء متعلقہ کورس میں شریک ہوں۔  
18 تا 20 اکتوبر 2024ء (بروز جمعہ المبارک نماز عصر تا بروز اتوار نماز ظہر)

**امراء، اقباء و معاونین تربیتی و مشاورتی اجتماع** کا انعقاد ہو رہا ہے۔

نوٹ: درج ذیل موضوع پر باہمی مذاکرہ ہوگا۔ ذمہ داران سے گزارش ہے کہ دستیاب مواد کا مطالعہ کر کے تشریف لائیں۔ ☆ اسلام کا انقلابی منشور (سامی سطح پر)

زیادہ سے زیادہ ذمہ داران پروگرام میں شریک ہوں۔ (موسم کی مناسبت سے بستر ہمراہ لائیں)

برائے رابطہ: 041-8732325 / 0300-7914988

المعلن: مرکزی شعبہ تعلیم و تربیت: 78-35473375 (042)

## ضرورت امام خطیب مسجد

کوٹ عبدالملک کے قریب صوفی فیکٹری میں واقع مسجد میں امام و خطیب کی فوری ضرورت ہے۔ حافظ قرآن اور درس نظامی سے فارغ التحصیل کو ترجیح دی جائے گی۔ معقول تنخواہ اور مراعات دی جائیں گی۔

برائے رابطہ:

0344-4294304

پریس ریلیز 4 اکتوبر 2024

## امیر تنظیم اسلامی شجاع الدین شیخ کی ڈاکٹر ذاکر نایک سے ملاقات

### شجاع الدین شیخ

جمرات 3 اکتوبر 2024ء کو امیر تنظیم اسلامی شجاع الدین شیخ نے تنظیم اسلامی کراچی کے ذمہ داران اور ڈاکٹر اسرار احمد کے فرزند آصف حمید کے ہمراہ گورنر ہاؤس کراچی میں معروف مذہبی سکالر ڈاکٹر ذاکر نایک سے ملاقات کی۔ اگرچہ پروگرام کے مطابق ڈاکٹر ذاکر نایک نے قرآن اکیڈمی ڈیفنس کراچی کا دورہ کرنا تھا لیکن سیکورٹی خدشات کے باعث حکومت سندھ نے ان کی آمد و رفت گورنر ہاؤس تک محدود کر رکھی تھی، لہذا تنظیم اسلامی کے وفد نے گورنر ہاؤس میں ان سے ملاقات کی۔ ڈاکٹر ذاکر نایک کے صاحبزادے فارق نایک بھی ملاقات کے دوران موجود تھے۔ امیر تنظیم اسلامی نے کراچی کے ذمہ داران کا تعارف کرواتے ہوئے کہا کہ ہم سب بانی تنظیم اسلامی اور صدر موسس انجمن خدام القرآن، ڈاکٹر اسرار احمد کی معنوی اولاد ہیں جس پر ڈاکٹر ذاکر نایک نے بتایا کہ 1991ء میں بھارت سے پاکستان آمد پر قرآن اکیڈمی لاہور میں ان کی ڈاکٹر اسرار احمد سے ملاقات ہوئی تھی۔ ڈاکٹر اسرار احمد کی نصیحت پر ہی انہوں نے میڈیکل پریکٹس چھوڑ کر کل وقتی داعی دین بننے کا فیصلہ کیا تھا۔ ڈاکٹر ذاکر نایک نے کہا کہ میں نے اپنی دعوت کا مرکز و محور قرآن پاک کو بنایا ہے۔ ڈاکٹر اسرار احمد اس حوالے سے بھی ہمارے محسن ہیں کہ انہوں نے پوری زندگی نہ صرف قرآن مجید کے پیغام کو عام کیا بلکہ کلام باری تعالیٰ کی بنیاد پر نظام یعنی خلافت کے قیام و نفاذ کی جدوجہد کے لیے تنظیم اسلامی کے نام سے جماعت قائم کی۔ ڈاکٹر ذاکر نایک نے کہا کہ داعی کے لیے تہجد کی نماز انتہائی اہمیت کی حامل ہے۔ اس وقت صحیح ایمان اور انفاق کے باعث مسلمان دنیا بھر میں ذلیل و رسوا ہو رہے ہیں۔ فلسطین میں صیہونی بدترین ظلم و جبر اور درندگی کا مظاہرہ کر رہے ہیں۔ اس صورت حال سے نکلنے کا واحد راستہ یہ ہے کہ مسلمان اپنی اصل کی طرف لوٹیں اور خود کو قرآن و سنت سے جوڑ کر باہمی اتفاق و اتحاد پیدا کریں تاکہ ان کی دنیا جیٹی سنور جائے اور آخرت میں بھی کامیاب اور کامران ہو سکیں۔ (جاری کردہ: مرکزی شعبہ نشر و اشاعت، تنظیم اسلامی، پاکستان)

## دعائے مغفرت اللہ تعالیٰ الباری الرحمن

☆ حلقہ فیصل آباد کے ملٹرم رفیق ڈاکٹر فیض الرحمن وفات پا گئے۔

برائے تعزیت: 0307-2639917

☆ حلقہ پنجاب شمالی کے رفیق تنظیم چوہدری حسن ریاض کی والدہ وفات پا گئیں۔

برائے تعزیت: 0331-5565285

☆ حلقہ پنجاب شمالی کے رفیق تنظیم عبدالرؤف اعوان کے بڑے بھائی وفات پا گئے۔

برائے تعزیت: 0311-1771224

☆ حلقہ پنجاب شمالی کے رفیق تنظیم غلام فرید کی پوتی وفات پا گئیں۔

برائے تعزیت: 0300-5077164

اللہ تعالیٰ مرحومین کی مغفرت فرمائے اور بس ماندگان کو صبر جمیل کی توفیق دے۔ قارئین سے بھی ان کے لیے دعائے مغفرت کی اپیل ہے۔

اللَّهُمَّ اغْفِرْ لَهُمْ وَارْحَمْهُمْ وَأَدْخِلْهُمْ فِي رَحْمَتِكَ وَحَسْبِئَهُمْ جَسَابًا يَسْمُرُوا

# ACEFYL

SUGAR FREE  
**COUGH  
SYRUP**

Acefylline piperazine 45mg + Diphenhydramine HCl 8mg

پاکستان کا مقبول ترین  
کھانسی کا شربت  
شوگر فری  
میں بھی دستیاب ہے

ہر قسم کی کھانسی میں  
یکساں مفید

